

కర్మకలకం

INSURANCE

The Bombay Chronicle

INSURANCE

NO. 25/21 1931

THURSDAY, MONDAY, JANUARY 2, 1931

PRICE ONE ANNA

MAHATMA BREAKS SALT LAW.

VOL. L. NO. 2

LAHORE, THURSDAY, JANUARY 2, 1931.

AS MESSAGE TO AMERICAN PEOPLE.

CONGRESS VOTES FOR COMPLETE INDEPENDENCE

COUNCILS WILL BE BOYCOTTED.

Gandhi's Statement

The Indian National Congress has today voted for complete independence for India. The resolution was passed by a large majority. The Congress also decided to boycott the councils and the government. This is a historic moment in the history of India. Mahatma Gandhi has announced that he will break the salt law. This is a bold step towards freedom. The Congress has also decided to launch a campaign of non-violence. This is a message to the world that India is ready for freedom.



More Sympathy Not Enough SUPPORT INDIAN INDEPENDENCE.

Non-Violence, India's Message To The World.

ఇది అనాటి శాసనోల్లంఘన ఆ సూక్ష్మత సాగిద్దాం IMF ప్రపంచబ్యాంకులపై సమరభేరి మోగిద్దాం ఆగస్టు 16 నుండి శాసనోల్లంఘనోద్యమంతో పాల్గొందాం.

మన ప్రైవేట్ సెక్టార్ ప్రజలదా ?

గత 40 సం||ల నుండి ఈ ప్రభుత్వ రంగం మౌళిక పరిశ్రమలను అభివృద్ధి చేయటం ద్వారా, షేర్ పెట్టుబడి, చవకగా పరపతి సైకర్యాలు కల్గించటం ద్వారా ప్రైవేటు రంగాన్ని పెంచటమే ప్రధానంగా చేసింది. స్వాతంత్ర్యం వచ్చిన నాటినుండి సాంఘిక, సామాజిక బాధ్యతలను ఈ ప్రభుత్వరంగం తీసుకున్నది, తమ పాట్టులునింపుకునే బాధ్యతను ప్రైవేటు రంగం తీసుకుంది. క్రింది పట్టిక చూస్తే ప్రభుత్వ రంగ ఆర్థిక సంస్థలు భారత గుత్త పెట్టుబడి దారులను ఎట్లా పోషించాయో తెలుస్తుంది.

వివిధ ప్రభుత్వ రంగ ఆర్థిక సంస్థలకు చెల్లించాల్సిన టర్మ్ లోన్స్
(కోట్ల రూ||ల్లో)

గ్రూపు	IDBI	IFCI	ICICI	మొత్తం
బిర్లా	626.10	152.82	287.60	1066.52
టాటా	126.48	31.26	53.88	211.62
రిలయన్స్	251.07	178.33	102.78	532.18
జె.కె	82.41	87.47	99.01	268.89
దావర్	85.88	72.99	123.11	281.98
మహిల్ లాక్	82.88	18.68	56.82	155.52
మోడి	91.73	58.48	41.13	191.35

గురువా!

ఏమి శిష్యా?

ప్రభుత్వం వ్యాపారాన్ని నడుపుతే వ్యాపార వేత్తలు ఏం చేస్తారు గురువా?

ప్రభుత్వాన్ని నడుపుతారురా శిష్యా?

దీన్ని పాలకు లేమంటారు గురువా?

సోషలిజమంటారు శిష్యా?

గురువా!

ఏమి శిష్యా?

ప్రైవేటు రంగంలో ప్రైవేటు ఎంత ?

నేతి బీరకాయలో నెయ్యి ఎంతుందో మన ప్రైవేటు రంగంలో “ప్రైవేటు” అంతుంది. అసలు చక్రం తిప్పే ప్రైవేటు కుటుంబాల వాటా 5 నుండి 20 శాతంలోపే ఉంది. 297 పెద్ద కంపెనీల్లో కేంద్ర రాష్ట్ర ప్రభుత్వాల ఆర్థిక సంస్థలు, పారిశ్రామిక అభివృద్ధి కార్పొరేషన్స్ కలిసి 25 శాతం పైగా వాటాలు కలిగి వున్నాయి. ప్రభుత్వం నిజంగా వనరుల సమీకరణ చేయదలిస్తే ప్రైవేటు రంగంలోని తన షేరుధనాన్ని వదిలించుకోవాలి. ఈ పనే ప్రభుత్వరంగంలో చేస్తున్నది. కాని ప్రైవేటు రంగంలో చేస్తే ఆ పరిశ్రమలు అతలాకుతలం అయిపోతాయని మన్మోహన్ సింగ్ వాపోతున్నాడు.

ప్రైవేటు రంగంలోని ప్రైవేటు పెట్టుబడి (శాతంలో)

కంపెనీ పేరు	ప్రభుత్వ ద్రవ్య సంస్థల వాటా	ప్రజల షేరు ధనం	అసలు పెట్టుబడి దారుడి వాటా
డన్లప్	34.69	59.92	5.39
ఎ.సి.సి	40.70	47.34	11.96
నికొలాస్ ల్యాబ్స్	42.94	23.06	34.00
రెమింగ్ ట్యాంక్	39.77	35.44	24.79
అశోక్ లే ల్యాండ్	38.68	22.32	39.00
షావాలెస్	26.77	59.80	13.43

మన ప్రభుత్వానికి ప్రైవేటు రంగానికి తేడా ఏమిటి గురువా?

దేశాన్ని పాలిస్తూ డబ్బు సంపాదిస్తుంది

ప్రభుత్వం. డబ్బు సంపాదిస్తూ

ప్రభుత్వాన్ని పాలిస్తుంది ప్రైవేటు రంగం.

దీన్ని కలుషిత ఆర్థిక వ్యవస్థ అనచ్చా

గురువా?

పి.వి. గారు మిశ్రమ ఆర్థిక వ్యవస్థన్నారు

శిష్యా!

కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 22

ఆగస్టు, 1994

వెల రూ. 3.00

సంచిక : 8

ప్రతి
సంపుటి
లో
నా
కా
గ్రామీణ
సంస్థల
పేర్లు
ఉన్నాయి

నరసింహారావు ప్రభుత్వం మూడేళ్ళ కాలాన్ని పూర్తి చేసుకోవడం కాంగ్రెస్ పార్టీకి మహదానందాన్ని కల్పించినదనడంలో సందేహం లేదు. ఈ ప్రభుత్వం మూడేళ్ళ పాటు నిలబడటమే ఒక ఘన విజయం. మైనారిటీ ప్రభుత్వంగా ప్రారంభం కావడంలో యింతకాలం వుంటుందన్న ఆశలు లేకపోయాయి.

పార్టీ ఫిరాయింపుల ద్వారా మైనారిటీ ప్రభుత్వాన్ని మెజారిటీ ప్రభుత్వంగా మార్చటంతో పాటు ఈ మూడేళ్ళ కాలంలో ఆందోళన కరమైన సంఘటనలు కూడా చోటు చేసుకున్నాయి.

తొకేక వాదాన్ని సరిరక్షించే కర్తవ్యం నుండి యింతకుమునుపున్న కేంద్ర ప్రభుత్వాలు ఏనాడూ యింతగా తప్పుకుపోలేదు. బి.జె.పి., ఆర్.ఎస్.ఎస్., వి.పెచ్.పి.ల కూటమి అయోధ్యలో సమీకరించిన మూకలను నిరోధించటంలో కేంద్ర ప్రభుత్వం పూర్తిగా విఫలమైంది. తత్ఫలితంగా 1992 డిసెంబరు 6న బాబ్రీ మసీదు కూలిపోయింది. జోక్యం చేసుకోవటానికి ఉద్దేశ్యపూర్వకంగా తిరస్కరించటం జరిగింది. ప్రపంచం ముందు భారతదేశం సిగ్గుతో తలవంచుకోవలసి వచ్చింది. అయోధ్యలోని అరాచకం నరసింహారావు ప్రభుత్వానికి మాయని మచ్చగా మిగిలిపోయింది.

నరసింహారావు ప్రభుత్వం తొకేక వాదాన్ని పరిరక్షించగలదనటం అనుమానాస్పదమే. వివాదాస్పద స్థలంలో యింతకు ముందేప్పుడై నా హిందూ దేవాలయం వున్నదా లేదా అన్న అంశంపై రాజ్యాంగంలోని 143వ

అధికరణం క్రింద సుప్రీం కోర్టు అభిప్రాయాన్ని నరసింహారావు ప్రభుత్వం కోరింది. ఏ న్యాయస్థానం అధికారికంగా సమాధానం చెప్పలేని ప్రశ్నయిది. ఈ వివాదాన్ని దేశ చట్టాలను సరించి పూర్తి స్థాయి న్యాయవిచారణకు విడిచిపెట్ట వలసింది పోయి, వి.పెచ్.పి.ని మించి పోవాలన్న కోర్కెతో వివాదాస్పద స్థలంలో మందిర నిర్మాణార్థం ప్రభుత్వ బ్రష్టును ఏర్పాటు చేసింది. ప్రమాదకరమైన ఈ విధానం ఎప్పుడో ఒకసారి ఊహించని రీతిలో దేశానికి చేటు తెస్తుంది. ఈ రకమైన పద్ధతులతో మధుర, వారణాసిల గురించి మతోన్మాదులు సాగిస్తున్న ఆందోళనను ఎదుర్కొనటం కష్టం.

తొకేక వాదానికి సంబంధించి నరసింహారావు ప్రభుత్వం సాధించినదేమీ లేదు. జాతీయ సమైక్యత విషయంలో గానీ, వేర్పాటు వాద శక్తుల సవాలును ఎదుర్కోవడంలోగాని అది సాధించినది శూన్యమే. బూర్జువా, భూస్వామ్య వర్గాలకు ప్రాతినిధ్యం వహించే పాలక పార్టీగా దాని ముందు వున్నది ఒకే ఒక పరిష్కారం. బుజ్జగించటం, లేదా దండోపాయాన్ని ప్రయోగించటం. పంజాబ్ లో దాదాపుగా సాధారణ పరిస్థితి ఏర్పడినప్పటికీ రాజకీయ పరిష్కారానికి చొరవ చూపేందుకు నరసింహారావు ప్రభుత్వం తిరస్కరిస్తున్నది. ఈ పరిష్కారం లేకుండా మత చాందసవాదుల తీవ్రవాదాన్ని అరికట్టడం సాధ్యంకాదు.

కాశ్మీర్ విషయానికి వస్తే రాజకీయ చొరవను చూపిస్తున్న చిహ్నాలే లేవు. అలా చేస్తే కనీసం కాశ్మీర్ ప్రజలు వేరు పడుతున్న సమస్యనై నా ఎదుర్కొన

వచ్చు. జాతులు, మైనారిటీల అసంతృప్తి కారణంగా ఈశాన్య రాష్ట్రాలలో సంక్షోభమూ, హింసాకాండ చోటుచేసుకుంటున్నాయి. ఇక్కడ కూడా తమని బలపరిచే అవినీతి పరులను బుజ్జగించడమే లక్ష్యంగా పెట్టుకున్నది. విచ్చిన్నకర పుద్యమాలకు కారణమవుతున్న జాతుల సమస్య పట్ల సూత్ర బద్ధమైన వైఖరిని చేపట్టలేక పోతున్నది.

మరీ అప్రతిష్టాకరమైన దేమిటంటే ప్రభుత్వం చేపట్టిన ఆర్థిక విధానాలు, మూడేళ్ళకాలంలో మన ఆర్థిక సార్వభౌమత్వానికి నరసింహారావు తీవ్రమైన ప్రమాదాన్ని తెచ్చి పెట్టారు. ప్రజల త్యాగాల ఫలితంగా నిర్మితమైన ప్రభుత్వ రంగం, ప్రాథమిక సదుపాయాలు దేశ స్వావలంబన అభివృద్ధికి పునాదులు వేశాయి. అయితే యిప్పుడు అవన్నీ ప్రమాదంలో చిక్కుకున్నాయి. ఐ.ఎం.ఎఫ్., ప్రపంచ బ్యాంక్ ఆదేశించిన 'మధ్యేమార్గం'గా నరసింహారావు ప్రభుత్వం దీనిని పిలుస్తోంది. సామ్రజ్యవాదులకు లొంగిపోవటాన్ని కప్పిచుచ్చుకోవాలని యీ నాటికే కాంగ్రెస్ పాలకులూ ప్రయత్నిస్తున్నారు. ఇప్పటికే బలపడిన భారత గుత్త పెట్టుబడిదారులు మరింత బలపడేందుకు నూతన ఆర్థిక విధానం ఆస్కారమిస్తున్నది. తాజాగా విదేశీ బహుళజాతి సంస్థల ప్రవేశానికి వీలుకల్పిస్తున్నది. పట్టణ, గ్రామీణ ప్రాంతాలలో కొద్ది పాటిగా పున్న ధనపంతులను మరింత సంపన్నులను చేయటానికి ఈ విధానం పునయోగపడుతుంది. మరోవైపున అత్యధిక సంఖ్యాకులకు దారిద్ర్యమూ, ఈతిబాధలు, నిరుద్యోగమూ మిగలటంతో పాటు విద్యావైద్యసౌకర్యాలు మృగ్యమవుతాయి.

నరసింహారావు ప్రవచిస్తన్న 'మధ్యేమార్గం' కారణంగా భారతదేశం ఐరాస మానవాభివృద్ధి పట్టికలో 134వ స్థానం నుండి 135 స్థానానికి పడిపోయింది. ప్రజల జీవన ప్రమాణాలు ఎంతగా దిగజారిపోయాయో దీనిని బట్టి విదితమవుతున్నది.

సరళీకృత విధానాల కారణంగా పౌరజీవనంలో అక్రమ చర్యలు పెరిగిపోయాయి. పై పెచ్చు వాటిని పొగడటం అధికమయింది.


స్వాతంత్ర్యానంతర భారతదేశంలో అతిపెద్ద అవినీతి కుంభకోణానికి కారకురాలిగా నరసింహారావు ప్రభుత్వం చరిత్రలో నిలిచిపోతున్నది. వేల కోట్ల రూపాయల ప్రజాధనాన్ని దిగమింగిన సెక్యూరిటీల కుంభకోణమది. ఈ కుంభకోణంలో యిరువురు మంత్రులకు పాత్ర వున్నట్లు జె.పి.సి కనుగొన్నప్పటికీ వారు తమ వదపులకు రాజీనామా చేయలేదు. చక్కెర కుంభకోణంతో అవినీతిలో రికార్డు స్థాపించారు. ఆహార మంత్రి బహిరంగంగానే పంచదార వ్యాపారులను సమర్థించారు. రాజీవ్ గాంధీ హయాంలో పోగుపడటం ప్రారంభమైన అక్రమ సంపదలు ప్రస్తుతం అపారంగా పెరిగిపోయాయి.

విదేశీ పెట్టుబడుల పై ఆధార పడుతున్న బడా బూర్జువాలలో సంఘర్షణలు, వైరుధ్యాలు లేకపోలేదు. అయితే ఈ బడా బూర్జువాలు వెన్నుదన్నుగా నిలబడటమే నరసింహారావు ప్రభుత్వం స్థిరంగా వుండటానికి కారణం. బడా బూర్జువాలలో ఒక భాగం హిందూత్వ నినాదానికి ఆకర్షితులై బి.జె.పి వైపు మొగ్గు చూపినప్పటికీ సరళీకృత విధాన కారణంగా పెద్ద ఎత్తున లాభాలు వచ్చే అవకాశం కన్పించటంతో వారంతా నరసింహారావు ప్రభుత్వం వెనుక చేరారు.

సరళీకృత విధానాల పట్ల పాలక వర్గాలలో వున్న ఏకాభిప్రాయమే నరసింహారావు ప్రభుత్వానికి శ్రీరామరక్షగా వున్నది.

కార్మికులనూ, రైతులనూ, వ్యవసాయ కార్మికులనూ, మధ్యతరగతి వారిని మరింతగా దోచుకోవచ్చునన్న అంశంపై బహుశ ఈ ఏకాభిప్రాయం ఏర్పడి వుండవచ్చు.

ఈ ఏకాభిప్రాయం నిలబడజాలదని ప్రస్తుతం నూతన ఆర్థిక విధానాలకు వ్యతిరేకంగా సాగుతున్న పోరాటం నిరూపిస్తున్నది. ప్రభుత్వ రంగంపై సాగుతున్న దాడులనూ, ప్రభుత్వ పెట్టుబడులలో కోత విధింపునూ. ప్రైవేటీకరణను, విదేశీ పెట్టుబడుల ప్రవేశాన్ని నిరోధించాలంటే ప్రజా పుద్యమాన్ని మరింత పెంపొందించవలసిన అవసరం వున్నది. సమైక్యతగా వున్న పాలకవర్గం మద్దతు వున్నప్పటికీ నరసింహారావు ప్రభుత్వం బలహీనమైన పునాదులపై నిలబడి వున్నది. గత మూడేళ్ళుగా ప్రజాబలం పెరగటానికి బదులు తగ్గిపోతున్నది. అత్యధిక జనాభా నివసించే యు.పి., బీహార్ లు దాని చేతి నుండి జారిపోయాయి. రానున్న ఎన్నికలలో ప్రధానమైన రాష్ట్రాలలో మరిన్ని సమైక్య సంభవించే అవకాశం వుంది. వామపక్ష పార్టీలు పిలుపు యిచ్చిన శాసనోల్లంఘన ఆందోళనతో ప్రారంభమయ్యే ప్రజా ఉద్యమాలు, ఎన్నికల పోరాటాలు అన్ని సామ్రాజ్యవాద అనుకూల, గుత్త పెట్టుబడిదారీ అనుకూల, భూస్వామ్య అనుకూల ప్రభుత్వాన్ని ఏకాకిని చేసి ఓడించేటందుకు ఎక్కు పెట్టవలసి వున్నది.



ఖాయిలా ప్రభుత్వరంగ పరిశ్రమలపై ప్రధానికి మెమోరాండం

గౌరవనీయులైన పి.వి. నరసింహారావుగారు,
ప్రధానమంత్రి,
భారత ప్రభుత్వం,
న్యూఢిల్లీ.

ప్రియమైన అయ్యా,

దేశమందలి ప్రభుత్వరంగ పరిశ్రమ కార్మికులందరికీ ప్రాతినిధ్యం వహించే కమిటీ ఆఫ్ పబ్లిక్ సెక్టార్ ట్రేడ్ యూనియన్స్ 1994 మే 26, 27 తేదీలలో సమావేశమై జూన్ 21న ఢిల్లీలో రాలీ జరిపి దానిద్వారా ఖాయిలా పడిన ప్రభుత్వ రంగ పరిశ్రమల పునరుద్ధరణ గురించి తమకు ఒక విజ్ఞప్తిని సమర్పించాలని నిర్ణయించింది ఇది జరుగరై సమస్యగా వుంది. ఖాయిలా పడిన ప్రభుత్వ రంగ పరిశ్రమలని పునరుద్ధరణ ప్రభుత్వ ధ్యేయంగా, మూసివేయడం లిక్విడేట్ చెయ్యడం కాదనీ అనేక వేదికలనుండి పదేపదే చూసిన ప్రకటనలను ఈ సందర్భంగా మేము గుర్తుచేస్తున్నాము.

1) అయితే పరిస్థితి పూర్తిభిన్నంగా ఉంది. దాదాపు 58 ప్రభుత్వ రంగ సంస్థలు ఖాయిలా పడినవిగా గుర్తించి వాటిలో 40 పరిశ్రమలను ప్రభుత్వం బి.ఐ.ఎఫ్ ఆర్ కు నివేదించింది. ఒక పర్యాయం బి.ఐ.ఎఫ్ ఆర్ కు నివేదించ బడగానే చాలా సందర్భాలలో జరిగే దేమిటంటే ఆ పరిశ్రమలకు జాతీయ బ్యాంకులు గానీ ఫ్లై నాన్సు సంస్థలుగానీ అప్పులివ్వవు. ముడిపరుకులు ఇతర అవసరాలు సప్లయ కావు. ఆ విధంగా ఇంకా ఎక్కువ నష్టాలకు నెట్టబడతాయి. చివరకు ముడిసరుకులను కొనుక్కోటానికి కావలసిన అప్పును కూడా కేంద్రప్రభుత్వ ఆదేశాలపై బ్యాంకులు ఈ పరిశ్రమలకు ఇవ్వకుండా అవిమూల పడటానికి వాటి నష్టాలు పెరగటానికి కారణమవుతున్నాయి.

2) మరోవైపున, బి ఐ ఎఫ్ ఆర్ విచారణలో ఈ పరిశ్రమల పునరుద్ధరణకు సంబంధిత శాఖలు గానీ మంత్రిత్వ శాఖలుగానీ ప్రమోటర్స్ గా ముందుకు రావటానికి నిరాకరించి వాటి పునరుద్ధరణకు అడ్డుపడుతూ అది మూత పడటానికి మార్గ మేర్పరచుచున్నవి. బి ఐ ఎఫ్ ఆర్ కు నివేదించ బడిన ఖాయిలా పరిశ్రమలలో ఏ ఒక్కటి ఇంతవరకూ పునరుద్ధరించ బడలేదు. పై గా వాటిని మూసివేయాలని బి.ఐ.ఎఫ్.ఆర్ తరచూ నోటీసులు పంపుతోంది.

3) ప్రభుత్వ రంగ పరిశ్రమల పునరుద్ధరణకు స్కీములు తయారైనప్పుడు బ్యాంకు వడ్డీరేటు తగ్గించాలన్న రిజర్వు బ్యాంకు

ఆదేశాలను కూడా బ్యాంకులు పై నాన్ స్పంస్థలు పాటించక ఆ విధంగా ఈ ఖాయిలా పరిశ్రమల పునరుద్ధరణను మరింత చిక్కులలో పడవేస్తున్నది.

4) ఇప్పుడు ఖాయిలా పడిన ప్రభుత్వరంగ సంస్థలన్నీ లోగడ ప్రయివేట్ పరిశ్రమలుగా ఉండి మేనేజ్ మెంట్లు అవక తవకలకు గురై ఆధునీకరణకు నోచుకొనక ఉన్నవే. అయితే ప్రభుత్వం వీటిని వశపరచుకున్న తరువాత కూడా వీటిని పూర్తి సామర్థ్యంతో పనిచేయించటానికి గానీ వీటిని ఆధునీకరణ చేయటానికి గానీ బాగు చెయ్యటానికి గానీ ఏ చర్య తీసుకొనలేదు. అప్పుడు ఈ ఖాయిలా పరిశ్రమల పునరుద్ధరణకు తన భాధ్యత ఏమీ లేదని కేంద్ర ప్రభుత్వం అనటం మిక్కిలి అన్యాయం. ఆ విధంగా మూసివేయబడి, లేదా లిక్విడేట్ చెయ్యబడి లక్షలమంది కార్మికుల జీవనాధారం పోవటానికి కారణమవుతుంది.

5) సంబంధిత మంత్రిత్వ శాఖలు ప్రమోటర్లుగా ఉండి ఈ ఖాయిలా పరిశ్రమల పునరుద్ధరణకు తోడ్పడటానికి భాధ్యత వహించటానికే ఖచ్చితంగా నిరాకరించడం, వాటి మూసివేత లేక లిక్విడేషన్ కుకాక పునరుద్ధరణకే ప్రభుత్వం చూస్తుందని పదేపదే చేసిన ప్రకటనలకు పూర్తి విరుద్ధంగా ఉంటున్నది.

6) సరుకులకు ఆర్డర్లు ఇవ్వడంలో వివిధ ప్రభుత్వ శాఖలు పూర్తిగా వివేక చూపడం వల్లా తప్పుడు ప్లానింగ్ వల్లకూడా లాభసాటిగా నడుస్తున్న ప్రభుత్వ రంగ పరిశ్రమలు కూడా ఖాయిలా పడే ప్రమాదం ఉన్నదని మీకు తెలియ పరుస్తున్నాము. అనేక పెద్ద పరిశ్రమలను ప్రభుత్వం స్థాపించింది; వాటి సామర్థ్యం అపారం. రైల్వేలు టెలికామ్ మున్నగు పరిశ్రమలకు కావలసిన సరుకులను సప్లయ చేస్తానికి తగిన సామర్థ్యం వీటికి ఉన్నది. అయితే అవి పోటీలో నిలిచి తక్కువ రేట్లకు సప్లయ చెయ్యగల సామర్థ్యం రుజువై నా వాటికి ఆర్డర్లు ఇవ్వక అవి తమ ఉత్పత్తి సామర్థ్యాన్ని తక్కువగా వినియోగించు కోవలసిన పరిస్థితి ఏర్పడుచున్నది. ప్రభుత్వ రంగ పరిశ్రమలను ప్రక్కన పెట్టి బహుళ జాతి సంస్థలకు ఆర్డర్లు ఇచ్చిన అనేక సందర్భాలు ఉన్నవి. బి హెచ్ ఇఎల్ ఇందుకు చక్కని ఉదాహరణ. ఇది తయారు చేసే యంత్రాలు చౌకగా లభ్యమవుతున్నా అరుపు ఇవ్వడం లేదనే నెసెంట్ దీనికి ఆర్డర్లు తగ్గించడం జరిగింది.

7) కేంద్ర ప్రభుత్వం యొక్క ఇటువంటి నైఖరి పరిశ్రమల పరిస్థితులను ఏర్పరుస్తున్నది. పరిశ్రమల సామర్థ్యం తక్కువ

ఉపయోగించు కొనడం జరుగుతున్నది. ఫలితంగా నష్టాలలో పడుతున్నవి. అందువల్ల లాభసాటి పరిశ్రమలు కూడ దీర్ఘకాల ఖాయిలాలో పడుతున్నవి. ప్రయివేటు ఉత్పత్తి దారులతో సహా మొత్తం రైల్వే వాగన్ పరిశ్రమ అంతా మూసివేయబడే ప్రమాదంలో పడింది. ఎందుకంటే రైల్వేలు వాగన్ల కొనుగోలును తగ్గించి వేశాయి ఇదే విధమైన వివక్షతను టెలికామ్ ఎలక్ట్రానిక్స్ పరిశ్రమలు కూడ ఎదుర్కొంటున్నవి.

8) ఖాయిలా పడిన పరిశ్రమల పునరుద్ధరణ కొరకు మీ ఆదేశంపై కార్మిక మంత్రి అధ్యక్షతన ఏర్పడిన త్రై పార్టీ కమిటీ పేలని బహిరంగంగా అయ్యిందని చెప్పటానికి చింతిస్తున్నాము. త్రై పార్టీ కమిటీ సభ్యులను పరిగణనలోనికి తీసుకొనకుండా బిఐఎఫ్ఆర్ నిర్ణయాలు చేస్తున్నది. మేనేజ్మెంటు, కార్మిక సంస్థలు కలిసి సంయుక్తంగా తయారు చేసిన ఉమ్మడి పథకాలు ఆమోదింపబడగలవనీ వాటికి లాంఛన పూర్వకంగా బి.ఐ.ఎఫ్.ఆర్ ఆమోదం ఇవ్వగలదనీ అన్న హామీలుకూడా అసలు అమలులోనికి రాలేదు. ఇటువంటి ఏ ఒక్క ఉమ్మడి పథకమూ ఆమోదింప బడలేదు. పైగా ట్రేడ్ యూనియన్లతో కలిసి ఇటువంటి పథకాలను తయారు చెయ్యవద్దని మంత్రిత్వ శాఖలు యాజమాన్యాలను నిరుత్సాహ పరుస్తున్నవి. ఒత్తిడి చేస్తున్నవి.

9) లాభాలతో నడిచే ప్రభుత్వరంగ పరిశ్రమల విషయంలో కూడా ప్రభుత్వ విధానాలు భ్రాంతి కొల్పేటట్లున్నవి. ఇష్టం వచ్చినట్లు షేర్లు అమ్మివేయబడుచున్నవి. అయితే ఆ పరిశ్రమ అభివృద్ధికై అమ్మివచ్చిన డబ్బుతో ఒక్క పైసాకూడా పెట్టుబడి పెట్టబడటం లేదు. ప్రభుత్వ రంగానికి ప్లానులో కేటాయించబడే మొత్తాలు బాగా తగ్గించడం ద్వారా ప్రభుత్వం ఏమీ సాధించదలుచుకుందో బాగా అర్థమవుతున్నది. ప్రభుత్వ రంగ పరిశ్రమలలో ఖాయిలే పడ్డవాటిని బిఐఎఫ్ ఆర్ ద్వారా మూసి వేయడం లాభసాటిగా నడిచే పరిశ్రమలను షేర్లు అమ్మకం ద్వారా గానీ ఇతరత్రాగానీ ప్రయివేట్ పరం చెయ్యడం ఈ రెండు కార్యాలూ సాధించ దలుచుకొన్నట్లున్నవి.

10) ఈ పై చెప్పబడిన పరిస్థితికి మొత్తంగా ప్రభుత్వరంగ పరిశ్రమల యెడ ప్రభుత్వం వహించే విధానాలకూ, ప్రభుత్వరంగ

పరిశ్రమల ర్యాల్లీ తీవ్రనిరసనను తెలియ జేస్తున్నది. ప్రభుత్వరంగ పరిశ్రమల సంరక్షణకై గట్టి పట్టుదలను వ్యక్తం చేస్తున్నది, ప్రభుత్వ రంగ పరిశ్రమలను బలపర్చే ఏ చర్యకయినా పూర్తి మద్దతును ప్రకటిస్తున్నది; అదే సమయంలో ఎట్టి పరిస్థితులలో నయినా వానిని కాపాడుటకు కృత నిశ్చయాన్ని వెల్లడిస్తున్నది.

11) ఈ పరిస్థితి యొక్క తీవ్రతను భారత ప్రధానమంత్రి గుర్తించి ఈ క్రింది చర్యలు తీసుకోవాలని కార్మికులు మనస్ఫూర్తిగా కోరుతున్నారు.

1. ఖాయిలా పడిన ప్రభుత్వ రంగ పరిశ్రమల పునరుద్ధరణకు ప్రభుత్వం భాద్యత వహించాలి.
2. ఆర్డర్లవ్యయంలో ప్రభుత్వరంగ పరిశ్రమలయెడ వివక్షత చూపరాదు. అవి పూర్తి సామర్థ్యంతో పనిచేసేట్లుగా ఉండాలి.
3. ప్రభుత్వరంగ పరిశ్రమల షేర్ల అమ్మకాన్ని, ఆపాలి.
4. ముడిసరుకు కొనుటకు ప్రభుత్వరంగ పరిశ్రమలకు తగినన్ని నిధులు సమకూర్చాలి.
5. ప్రస్తుత ఉత్పత్తి స్థాయిలో లాభాలు సంపాదిస్తూ, అయితే అప్పులు తీర్చ రావటం వల్ల పాత అప్పులపై వడ్డీ చెల్లిస్తూ ఉండటం వల్ల నష్టాలలో పడే సంస్థలయొక్క పాత అప్పులనన్నింటినీ రద్దుచేయాలి. దేశ ఆర్థిక వ్యవస్థ ప్రయోజనాల కొరకు, మొత్తం అందరి ప్రయోజనాల కొరకు ఖాయిలా పడ్డ పరిశ్రమల పునరుద్ధరణకై ట్రేడ్ యూనియన్లతో కలిసి మేనేజ్మెంట్. ఉమ్మడి పథకాలను తయారు చేయుటకు ప్రభుత్వం అనుమతి నివ్వాలి.

అభివందనములతో మీ విధేయులు

ఎమ్.కె పాంధేసి.ఐ.టి.యు, కె.ఎల్ మహేంద్ర ఎ ఐ టి యు సి జమునా ప్రసాద్ శాస్త్రి హెచ్ ఎమ్ ఎస్, హెచ్. మహదేవన్ జాయింట్ యాక్షన్ ఫ్రంట్ బెంగళూర్ సి.హెచ్. మధుసూధన్ రావు. పబ్లిక్ సెక్టార్ కో ఆర్డినేషన్ కమిటీ, హైదరాబాద్. జీవన్ రాయ్ ఎమ్.పి, దీపాంకర్ ముఖర్జీ ఎమ్.పి

“ఫార్చ్యూన్ 500”లో 5 ప్రభుత్వరంగ పరిశ్రమలు

ప్రపంచంలోని బాగా లాభాల్లో నడుస్తున్న మొదటి 500 పరిశ్రమలలో మన దేశానికి చెందిన 5 ప్రభుత్వరంగ పరిశ్రమలున్నాయి. ప్రైవేటు పరిశ్రమ ఒక్కటి కూడా లేదన్న విషయం గుర్తించాలి. ఇటీవల ప్రకటించిన ఈ లిస్టులో ఇండియన్ ఆయిల్ (144 వ స్థానం) ఓ.ఎన్.జి.సి (278 వ స్థానం) హిందుస్థాన్ పెట్రోలియం (371 వ స్థానం) కోల్ ఇండియా (428 వ స్థానం) భారత్ పెట్రోలియం (474వ స్థానం)లో ఉన్నాయి.

రాజధానిలో కదం తొక్కిన అసంఘటిత కార్మికులు

ప్రధాని పి.వి. నరసింహారావు జూలై 14న పదవిలోనకి వచ్చి మూడేళ్ళు నిండినందుకు న్యూఢిల్లీలో పండుగ చేసుకుంటున్నారు. అదే రోజు దేశవ్యాప్తంగా ప్రభుత్వరంగ కార్మికులు సమ్మె చేస్తున్నారు. ఈ సమ్మెకు ముందు పిలుపు ఇచ్చింది ఐ.ఎన్.టి.యు.సి.యే. తరువాత విరమించిందనుకోండి. మరోవైపున అతి నికృష్ట జీవితాలు అనుభవిస్తున్న అసంఘటిత కార్మికులు అదేరోజు రాష్ట్ర రాజధాని హైదరాబాద్లోతమ నిరసన గళాన్ని విప్పారు.

నూతన విధానాల ఫలితం

గత మూడేళ్ళకాంగీ పాలనలోకార్మికులు మరింత అధోగతికి నెట్టబడ్డారు. ప్రభుత్వ ఆర్థిక, పారిశ్రామిక విధానాల వల్ల పరిశ్రమలకు తీవ్రప్రమాదం ఏర్పడింది. ఫలితం ఆ అసంఘటితరంగంలో కార్మికులను పని నుంచి తొలగిస్తున్నారు. దీనివల్ల అభద్రత తీవ్రంగా వుంది. జీవితమంతా అభద్రతతోనే పనిచేయవలసి వస్తుంది. పర్మినెంట్ పనులు చేయించుకున్న కాంట్రాక్టు లేబరు, బదిలి, డై లీవేజ్, పీస్రేట్ రకరకాల పేర్లతో అతి తక్కువ జీతాలతో పనిచేయిస్తున్నారు. యజమానులు తమ దోపిడి యధేచ్ఛగా సాగించడానికి ప్రభుత్వం అన్ని అవకాశాలు కల్పించింది.

నిద్రపోతున్న కనీస వేతనాల బోర్డు

రాష్ట్ర ప్రభుత్వం నియమించవలసిన కనీస వేతన సలహాబోర్డును నియమించలేదు. క్యాబినేట్ హోదా సౌకర్యాలు అనుభవించడానికి బోర్డు చైర్మన్ గా ఒక కాంగీ నాయకుణ్ణి రాష్ట్ర ప్రభుత్వం నియమించింది. కాని ఆ బోర్డులో సభ్యులను నియమించలేదు. సంవత్సరం నుంచి కనీస వేతనాల బోర్డు నిద్రపోతున్నది. బోర్డు సభ్యులను నియమించడానికి రాష్ట్ర ప్రభుత్వానికి మరెంత సమయం పడుతుందో! బోర్డును నియమించినా ఒక పరిశ్రమ వేతనాలు మార్చడానికి కనీసం 6 మాసాల నుంచి సంవత్సరం పడుతుంది. ఐదు సంవత్సరాలు అయిన సందర్భాలు వున్నాయనుకోండి. కాని బోర్డునే నియమించకుండా జాప్యం చేయడం వల్ల వేతనాల మార్పే జరగదు. బోర్డు తరపున ముసాయిదా ప్రకటించిన తర్వాత యజమానులకు కార్మికులకు అభ్యంతరాలు తెలుపుకునేందుకు రెండు మాసాల వ్యవధి యివ్వాలి. అసంతరం ఇరుపక్షాలను బోర్డుకు ఆహ్వానించి వారి సౌక్యాలను రికార్డు చేయాలి. దీనిపై బోర్డులో చర్చించి ఒక నిర్ణయం చేయాలి. ఆమినిట్స్

తర్వాత సమావేశంలో ఆమోదం పొందాలి. బోర్డు సిఫార్సును రాష్ట్ర ప్రభుత్వానికి పంపాలి. కార్మిక మంత్రిగారి ఆమోదం పొందాలి. ఇంత తతంగం జరిగితేగాని పుట్టలో పాము బైటకురాదు.

పూరిస్తున్న కరువు భత్యం

ధరలు చుక్కలంటుతున్నాయి. రూపాయి విలువ తరిగిపోతున్నది. ప్రభుత్వం ఎన్ని ప్రకటనలు చేసినా ద్రవ్యోల్బణం రెండు అంకెలలోనే వుంటున్నది. పెరుగుతున్న ధరలకు అనుగుణంగా జీతాలు పెరిగితేనే వున్న జీవన ప్రమాణాన్ని అయినా నిలబెట్టుకోగలం. ఈ సూత్రం ప్రకారమే అన్ని రంగాల కార్మికులు బ్రిటీష్ కాలం నుంచి కరువు భత్యం పొందుతున్నారు. ఇతర రంగాల కార్మికులు పోరాడి ఈ హక్కును సాధించుకున్నారు వామపక్ష ప్రభుత్వాలు అధికారంలోనికి రాగానే పశ్చిమబెంగాల్, కేరళలో అసంఘటిత కార్మికులకు కూడా కరువు భత్యం అమలులోకి వచ్చింది. కాని ఆంధ్రరాష్ట్రంలో సి.ఐ.టి.యు ఎంతో వత్తిడి తెచ్చిన తర్వాత 91లో కరువు భత్యం ప్రకటించింది. నోటిఫికేషన్ లో లోపాలు ఆసరా చేసుకొని యజమానులు కోర్టుకు వెళ్ళే అవకాశం రాష్ట్ర ప్రభుత్వం కల్పించింది. 94 జనవరిలో అప్పీలు కోర్టు సగం కరువు భత్యం బకాయిలతో చెల్లించాలని ఇంటెరిమ్ ఆర్డర్ ఇచ్చినా ఇంత వరకూ అత్యధిక యజమానులు అమలు చేయడం లేదు. యూనియన్ లు లేని దగ్గర ఇచ్చినట్లు సంతకాలు పెట్టించుకుంటున్నారు. కొన్ని చోట్ల ఏదో విధంగా గట్టి కార్యకర్తలను పని నుంచి తొలగించి, భయపెట్టి కరువుభత్యం అడగకుండా చేస్తున్నారు. నెల్లూరులో దానకర్ణుడుగా పేరుగాంచిన మాగుంట సుబ్బిరామిరెడ్డి తమ ఎనిమిది సినిమా థియేటర్లలోని కార్మికుల రికార్డులు మొత్తం తారుమారు చేశాడు. ఇలాంటి సంఘటనలు కోకొల్లలు. యజమానులు మొడికేసినా ఏ మాత్రం చర్యలు తీసుకోలేని సిస్సోహాయస్థితిలో లేబరు డిపార్టుమెంట్ వుంది.

రాష్ట్ర ప్రభుత్వ పక్షపాత వైఖరి

రాష్ట్ర ప్రభుత్వం యజమానుల కొమ్ముకాస్తున్నది. కనీస వేతనం అవసరాల ప్రాతిపదికపై వుండాలనే 1957వ 15వ కార్మిక మహాసభ తీర్మానాన్ని తుంగలో తొక్కింది. నెలకు లాస్ట్ గ్రేడ్ కార్మికునికి రు. 500 నుంచి రు.600 వరకూ నిర్ణయించింది. రివిజన్ కు గడువుదాటిపోయినా సంవత్సరాల తరబడి తగుచర్యలు గైకొనకుండా యజమానులకు కోట్ల రూపాయల లాభం చేకూర్చుతున్నది. పెద్ద సంఖ్యలో వున్న కాంట్రాక్టు కార్మికులకు కరువుభత్యం వర్తించకుండా కాంట్రాక్టర్ల వత్తిడికి రాష్ట్ర ప్రభుత్వం తలొగ్గుతున్నది. 1989లో హాస్పిటల్ కార్మికుల కనీస వేతనాలపై, ముసాయిదా నోటిఫికేషన్ ను ఇంతవరకూ మార్చలేదు. ప్రతి సంవత్సరం హాస్పిటల్స్ యజమానుల నుంచి ముడుపులు గుంజి నోటిఫికేషన్ ను వాయిదా వేస్తున్నారు. ఇంకా అనేక పరిశ్రమలలో కనీస వేతనాలను రివిజన్ చేయకుండా జాప్యం చేస్తున్నారు. 58 పరిశ్రమలలో ఇంకా 16 పరిశ్రమలకు కరువుభత్యం వర్తిస్తూ ముసాయిదా కూడా ప్రకటించలేదు. ఫెర్రో ఎల్లాయిస్, ప్రైవేట్ టీచర్లు, దేవాదాయ పరిక్రమల ఉద్యోగులకు అసలు కనీస వేతనాలను రాష్ట్ర ప్రభుత్వం ఇంత వరకూ ప్రకటించలేదు. ఒక్క మాటలో చెప్పాలంటే అయిన వారికి ఆకులలోను కాని వారికి కంచాలలోను వడ్డించే పద్ధతినే చేపట్టింది రాష్ట్ర ప్రభుత్వం ఈ నేపథ్యంలో అసంఘటిత రంగ కార్మికుల సమస్యలను ప్రభుత్వం తక్షణమే పరిష్కరించాలని కోరుతూ సి.ఐ.టి.యు. ఆధ్వర్యంలో జరిగిన రాష్ట్ర స్థాయి ప్రదర్శనలో వేలాది మంది అసంఘటిత రంగ కార్మికులు పాల్గొన్నారు. శ్రీ కాకుళం, విజయనగరం, విశాఖపట్నం, ఆదిలాబాద్ వంటి సుదూర జిల్లాలు మొదలుకొని హైదరాబాద్, మహబూబ్ నగర్, వరంగల్, ఖమ్మం, నల్గొండ, కృష్ణా, తదితర జిల్లాల నుండి హోటళ్ళు, బీడీ, భవన నిర్మాణ, హామాలీలు, షాపులు, మత్స్య పరిశ్రమ తదితర అసంఘటిత రంగ కార్మికులు ఆయా జిల్లాల బ్యానర్లతో పాల్గొన్నారు. కనీస వేతనాలు, కరువు భత్యం చెల్లించాలని, కనీస వేతనం సవరించాలని, పి.ఎఫ్., ఇ.ఎస్.ఐ, ప్రసూతి సౌకర్యాలు కల్పించాలని వారు నినాదాలు చేశారు.

అనంతరం బాబూ జగజ్జీవన రామ్ విగ్రహం వద్ద సి.ఐ.టి.యు. రాష్ట్ర అధ్యక్షుడు శ్రీ పర్సా సత్యనారాయణ అధ్యక్షతన బహిరంగ సభ జరిగింది. ఉదయం నుండి మబ్బులు కమ్మిన ఆకాశం సరిగ్గా సభ ప్రారంభమవుతుండగా వర్షించడం మొదలు పెట్టింది అయినా సభికులు చెక్కు చెదరకుండా నాయకుల ప్రసంగాలు శ్రద్ధగా విన్నారు.

శ్రీ పర్సా సత్యనారాయణ అధ్యక్షోపన్యాసం చేస్తూ తమ డిమాండ్ల సాధన కోసం అసంఘటిత రంగ కార్మికులు సంఘటితంగా

పోరాటాలను మరింత ముందుకు తీసుకు పోవాలని అన్నారు. సమైక్య పోరాటాలు జరిగిన చోట కార్మికులు డిమాండ్ల సాధించుకోగలిగారని ఆయన చెప్పారు. సభలో పాల్గొన్న కార్మిక శాఖ మంత్రి శ్రీ కన్నా లక్ష్మీ నారాయణ మాట్లాడుతూ కార్మిక శేయస్సు కోసం తమ ప్రభుత్వం చిత్తశుద్ధితో కృషి చేస్తోందని అన్నారు. తమ ప్రభుత్వానికి ముందు కొంత కాలం రాష్ట్రాన్ని పరిపాలించిన ప్రభుత్వం చర్యల వల్ల ఎన్నో పరిశ్రమలు మూతబడ్డాయని మంత్రి అన్నారు. ఇప్పుడు తాము కార్మికుల యోగ క్షేమాల కోసం, వారి బిడ్డల చదువు కోసం సంక్షేమ కార్యక్రమాలు ప్రారంభించామని, అందుకోసం రు. 20 లక్షల నిధిని కూడా మంజూరు చేసినట్లు మంత్రి చెప్పారు. మూతబడి వున్న సర్ సిల్క్ మిల్లును ఇటీవలే తెరిపించామని, గుంటూరులోని భజరంగ్ జాట్ మిల్లును త్వరలో తెరవనున్నట్లు మంత్రి ప్రకటించారు. అదేవిధంగా నెల్లిమర్లజాట్ మిల్లు విషయమై కూడా ఈ నెల పదహారున చర్యలు జరపనున్నట్లు చెప్పారు. గత ఏడు సంవత్సరాలుగా మూతబడి ఉన్న కర్నూలులోని రాయలసీమ పేపర్ మిల్లును కూడా తెరిపించే ప్రయత్నాలు జరుగుతున్నాయని, అందుకోసం ప్రధాన మంత్రి నిధిని ఏర్పాటు చేసినట్లు మంత్రి చెప్పారు. కార్మికుల భద్రత కోసం అనుసరణీయమైన సలహాలన్నిటికీ ప్రభుత్వం స్వీకరించి అవసరమైన అన్ని చర్యలు తీసుకోగలదని మంత్రి హామీ ఇచ్చారు.

అసంఘటిత రంగ కార్మికుల కనీస వేతనాలను, కరువు భత్యాన్ని తూచా తప్పకుండా అమలు చేయాలని, కనీస వేతనాలు అమలు చేయాని యాజమాన్యాలపై కఠిన చర్యలు తీసుకోవాలని, కనీస వేతననిర్ణాయక బోర్డులో అన్ని కార్మిక సంఘాలకు ప్రాతినిధ్యం కల్పించాలని, కార్మికుల సాంఘిక అవసరాల రీత్యా సుప్రీం కొర్టు ఇచ్చిన తీర్పు ప్రకారం కనీస వేతనాలు నిర్ణయించాలని, ఎన్.ఎం.ఆర్., కాంట్రాక్టు కార్మికుల సర్వీసులను క్రమబద్ధీకరించాలని , అసంఘటిత రంగ కార్మికుల సర్వీసు భద్రతకల్పించాలని డిమాండ్ల పత్రాన్ని సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావు కార్మిక శాఖ మంత్రికి అందజేశారు. దీనికి ముందు శ్రీ నండూరి డిమాండ్ల పత్రాన్ని చదివి వినిపించారు.

సి.ఐ.టి.యు. రాష్ట్ర కార్యదర్శి శ్రీ కొండ్రగుంట వెంకటేశ్వర్లు మాట్లాడుతూ అసంఘటిత రంగ కార్మికులకు కరువు భత్యం చెల్లించాలన్న కోర్టు తీర్పులను కూడా ప్రభుత్వం ఖాతరు చేయడం లేదని విమర్శించారు. అనంతరం శ్రీ యుతులునండూరి ప్రసాదరావు, అల్లూరి సత్యనారాయణ, కె.గోపాల్ తదితర రాష్ట్ర నాయకుల బృందం శాసన సభ స్పీకర్ శ్రీ డి. శ్రీ పాదరావుకు విజ్ఞాపన పత్రం అందజేసింది.

ప్రభుత్వ ఆర్థిక విధానాలకు, ప్రయివేటీకరణకు వ్యతిరేకంగా కార్మికసమ్మెతో స్తంభించిన ప్రభుత్వరంగం

ప్రభుత్వరంగ సంస్థల ప్రయివేటీకరణ యత్నాలకు, ప్రభుత్వ నూతన ఆర్థిక విధానాలకు వ్యతిరేకంగా ప్రభుత్వ రంగ సంస్థలు ట్రేడ్ యూనియన్ ల కమిటీ ఇచ్చిన పిలుపు మేరకు దేశవ్యాపితంగా అన్ని ప్రభుత్వ రంగ సంస్థల్లో కార్మికులు సమ్మె చేయడంలో ఉత్పత్తి స్తంభించింది. సమ్మెలో మొదట భాగస్వామి అయిన ఐ.ఎన్.టి.యు.సి తరువాత ఉపసంహరించుకున్నప్పటికీ దేశవ్యాపితంగా కార్మికులు, ఉద్యోగులు అపూర్వరీతిలో సమ్మెలో పాల్గొన్నారు. సి.ఐ.టి.యు., ఎ.ఐ.టి.యు.సి., హెచ్.ఎం.ఎస్. తదితర ట్రేడ్ యూనియన్ల నాయకత్వంలో దేశవ్యాపితంగా గల 126 ప్రభుత్వ రంగ సంస్థలలోనూ అత్యధిక సంస్థలలో సమ్మె జరిగింది. ఈ సంస్థలలో మొత్తం 23 లక్షల మంది కార్మికులున్నారు.

వేతన సంప్రదింపులను త్వరితం చేయాలని, డి.ఎపై స్లాబ్ పద్ధతి అమలు చేయాలని, బోనస్ చెల్లింపుపై సీలింగ్ ఎత్తివేయాలని, పెన్షన్ అమలు జరపాలని డిమాండ్ చేస్తూ ఉద్యోగులు ఈ సమ్మె నిర్వహించారు.

హైదరాబాదులో

దేశవ్యాపితంగా జరిగిన కేంద్ర ప్రభుత్వ రంగ సంస్థల సమ్మెలో భాగంగా హైదరాబాదులో కూడా సమ్మె ధర్నాలు, ప్రదర్శనలు, నల్లబ్యాజ్జీలధారణ జరిగాయి. హెచ్.ఎం.టి. కంపెనీలో సమ్మె పూర్తిగా జరిగింది. ఆ పరిశ్రమలో ఐదువేల మంది కార్మికులు పనిచేస్తుండగా ఎగ్జిక్యూటివ్ లు, సూపర్ వైజర్ లు, కార్మికులు కలసి కేవలం మూడు వందల మంది మాత్రమే విధులకు హాజరయ్యారు. ఇ.సి.ఐ.ఎల్. హెచ్.ఎం.టి. బేరింగ్స్, హెచ్.సి.ఎల్.లకు ఆ రోజు వారంతా సెలవు దినం. ఆ పరిశ్రమలలో పనిచేస్తున్న కార్మికులు ఇ.సి.ఐ.ఎల్. క్రాస్ రోడ్ లో ఉదయం రెండుగంటల పాటు ధర్నా నిర్వహించి ప్రధాని దిష్టిబొమ్మను తగులబెట్టారు.

మిథానిలో గుర్తింపు పొందిన బి.ఎం.ఎస్. గ్రూపు, బి.డి.ఎల్. లో గుర్తింపు పొందిన ఐ.ఎన్.టి.యు.సి నాయకత్వం, బి.ఇ.ఎల్.లో

గుర్తింపు పొందిన బి.ఎం.ఎస్., ఎ.ఐ.టి.యు.సి., ఎన్.యు.సి.ఐ.ల సంఘటన సమ్మె నోటీసును ఉపసంహరించుకున్నాయి. ఫలితంగా ఆ పరిశ్రమలలో సమ్మె జరగలేదు. అయినప్పటికీ మిథానిలో కార్మికులు నల్లబ్యాజ్జీలు ధరించి జాతీయస్థాయిలో జరిగిన సమ్మెకు మద్దతు ప్రకటించారు. బి.హెచ్.ఇ.ఎల్. (రామచంద్రాపురం)లో సి.ఐ.టి.యు. కార్యకర్తల కృషివల్ల ధర్నా, గేట్ పీటింగ్ లు జరిగాయి. గుర్తింపు ఉన్న యూనియన్ తో పాటు సూపర్ వైజర్ ల అసోసియేషన్, ఎగ్జిక్యూటివ్ ల అసోసియేషన్, ఇతర యూనియన్ల ఆధ్వర్యం ధర్నా జరిగింది. బి.హెచ్.ఇ.ఎల్. (ఆర్ అండ్ డి)లో సి.ఐ.టి.యు. యూనియన్ మినహాయించి మిగతా యూనియన్లు సమ్మె నోటీసును ఉపసంహరించుకున్నాయి. సి.ఐ.టి.యు. యూనియన్ కమిటీ నభ్యులు సమ్మెలో పాల్గొన్నారు. హెచ్.ఎ.ఎల్.లో సి.ఐ.టి.యు. కార్మికులు సమ్మెలో పాల్గొన్నారు. ఐ.డి.పి.ఎల్.లో ఈ రోజు ఎలాంటి కార్యకలాపాలు జరగలేదు.

విశాఖలో

కేంద్ర ప్రభుత్వరంగ ట్రేడ్ యూనియన్ల కమిటీ ఇచ్చిన పిలుపు మేరకు గురువారం నాడు విశాఖపట్నంలో జయప్రదంగా సమ్మె జరిగింది. నగరంలోని దాదాపు అన్ని ప్రభుత్వ రంగ సంస్థలలోనూ అపూర్వరీతిలో సమ్మె జరిగింది. ఐ.ఎన్.టి.యు.సి. విద్రోహాన్ని లెక్క చేయకుండా ఆ సంఘానికి చెందిన కార్మికులతో సహా పలు సంస్థలలో కార్మికులు సమ్మెలో పాల్గొన్నారు. బి.హెచ్.పి.వి.లో 70 శాతం కార్మికులు సమ్మెలో పాల్గొనగా స్టీల్ ప్లాంట్ లో 40 శాతం, షిప్ యార్డ్ లో 50 శాతం పాల్గొన్నారు. బి.హెచ్.పి.వి.లో కార్మికులకు మద్దతుగా కాంట్రాక్టు, క్యాజువల్ కార్మికులు పూర్తిగా సమ్మె చేయడం విశేషం. ఇక్కడ గుర్తింపు యూనియన్ ఐ.ఎన్.టి.యు.సి. నాయకత్వంలో ఉంది. అలాంటి చోట ఇంత పెద్ద ఎత్తున కార్మికులు సమ్మెలో పాల్గొన్నారంటే పి.వి. నరసింహారావు ఆర్థిక విధానాల పట్ల వారిలో ఎంతగా వ్యతిరేకత ఉందో అర్థమవుతుంది. ప్రభుత్వరంగ కార్మికుల సమ్మెకు మద్దతుగా విశాఖపట్నం పోర్ట్ మెయిన్ ఆఫీసు వద్ద యునైటెడ్ ఫోర్టడాక్ ఎంప్లాయిస్ యూనియన్ ఆధ్వర్యంలో ధర్నా జరిగింది. ధర్నాకు ప్రధాన కార్యదర్శి శ్రీ సత్యనారాయణ నాయకత్వం వహించారు. విశాఖలో సమ్మెను ఎలాగైనా విచ్ఛిన్నం చేయాలని అధికారులు, యాజమాన్యాలు శతవిధాలా ప్రయత్నించారు. సమ్మె రోజున అతి దుర్మార్గమైన నిషేధాలను విధించి బెదిరింపులకు దిగారు. ఈ వైఖరిని సి.ఐ.టి.యు. విశాఖజిల్లా కమిటీ తీవ్రంగా ఖండించింది. స్టీల్ ప్లాంట్ లో ప్రశాంతంగా సమ్మె నిర్వహిస్తున్న సి.ఐ.టి.యు. ఎ.ఐ.టి.యు.సి కార్యకర్తలను అరెస్టు చేయడం పట్ల కమిటీ తీవ్ర నిరసన తెలిపింది. వారిని విడుదల చేయాలని డిమాండ్ చేసింది. సమ్మెలో పాల్గొన్న కార్మికులకు జిల్లా అధ్యక్షులు శ్రీ యం.వి.వి.ఎస్. శర్మ కార్యదర్శి శ్రీ ఎం. ఆనందరావు జిల్లా కమిటీ తరపున అభినందనలు తెలిపారు.

అఖిల భారత రోడ్డు రవాణా వర్కర్స్ మహాసభ

ఆలిండియా రోడ్డు ట్రాన్స్పోర్టు వర్కర్స్ ఫెడరేషన్ 4వ మహాసభ జూన్ 17, 18, 19 తేదీలలో పంజాబులోని పాటియాలా పట్టణంలో జయప్రదంగా జరిగింది.

దేశమంతట నుండి 13 రాష్ట్రాల నుండి 421 మంది ప్రతినిధులు మహాసభకు హాజరయ్యారు. ఆంధ్రప్రదేశ్ నుండి 24 మంది స్టాఫ్ అండ్ వర్కర్స్ ఫెడరేషన్ నాయకులు, లారీ అండ్ మోటారు వర్కర్స్ ఫెడరేషన్ నాయకులున్నారు. ఈ రెండు ఆలిండియా ఫెడరేషన్ కు అనుబంధ సంస్థలుగా ఉన్నాయి. రాష్ట్రంలోని ఆర్.టి.సి. లారీ వర్కర్స్ 20 వేల మందికి యీ రెండు సంస్థలు ప్రాతినిధ్యం మోస్తున్నాయి. ఆలిండియా ఫెడరేషన్ సభ్యత్వం 4వ మహాసభ నాటికి ఒక లక్షా డెబ్బది నాలుగు వేలు.

పంజాబులో మొదటిసారిగా జరిగిన 4వ ఆలిండియా మహాసభ ప్రతినిధులను ఉత్తేజపరిచింది. మహాసభ ప్రతినిధులను ఉత్తేజపరిచింది. మహాసభ ప్రారంభంలోనే 17వ తేదీ మిట్ట మధ్యాహ్నం పాటియాలా బస్సుస్టాండ్ కాంప్లెక్స్ ప్రక్కనే షామియానాలలో జరిగిన బహిరంగసభకు పంజాబు రాష్ట్ర నలుమూలల నుండి 5వేల మంది రవాణారంగ కార్మికులు హాజరయ్యారు. పంజాబులో ఉన్న ఖలిస్తాన్ ఉగ్రవాద దుశ్చర్యల వల్ల బస్సు ప్రయాణాలు, సభలు, ప్రదర్శనలు అన్నీ పగటిపూటనే జరిగే పరిస్థితులున్నాయి. ప్రతినిధులకు కూడా యే ప్రమాదాలు సంభవించకుండా ఆహ్వానసంఘం, పంజాబు సి.ఐ.టి.యు., సి.పి.ఎం. కామ్రేడ్స్ అన్ని జాగ్రత్తలతో ఏర్పాటు చేశారు. రాష్ట్ర నాయకత్వమంతా మహాసభ ఏర్పాట్లలో ఉన్నారంటే అతిశయోక్తి కాదు.

సి.ఐ.టి.యు. నాయకులు, రవాణా యూనియన్ల నాయకులైన కామ్రేడ్స్ సుచాశింగ్, అమరసింగ్ భాయిలు బహిరంగ సభకు అధ్యక్షత వహించారు. కామ్రేడ్ చంద్రశేఖర్ స్వాగతం చెప్పారు. సభలో ఖలిస్తాన్ ఉగ్రవాదుల హత్యాకాండకు గురై మరణించిన అమరవీరుల భార్యలను పరిచయం చేశారు. (సి.ఐ.టి.యు. తరపున కామ్రేడ్ బల్వంత్ సింగ్ వారికి వస్త్రాలు ఇచ్చి సన్మానించారు. సభలో ఆలిండియా ఫెడరేషన్ అధ్యక్షు ప్రధాన కార్యదర్శులు కామ్రేడ్ మహమ్మద్ అమీన్, కె. దివాకరన్, బెంగాల్ రాష్ట్ర రవాణాశాఖా మంత్రి కామ్రేడ్ శ్యామల చక్రవర్తిగారలు ఉపన్యసించారు. సి.పి.ఎం. రాష్ట్ర కార్యదర్శి కామ్రేడ్ మంగత్ రాంపాస్లా, ఎ.ఐ.టి.యు.సి. నాయకుడు కామ్రేడ్ ఇషార్ సింగ్ సందేశాలు యిచ్చారు. మహాసభ ప్రాంగణానికి అమరదీవి ఆలిండియా ఫెడరేషన్ అధ్యక్షులు కామ్రేడ్ మహమ్మద్ ఇస్మాయిలు పేరు పెట్టారు. ఆహ్వానసంఘం తరపున కామ్రేడ్ సుచాశింగ్ ప్రతినిధులకు స్వాగతం చెప్పారు. ప్రతినిధుల సభ ప్రారంభంలో ఆలిండియా ప్రెసిడెంటు కామ్రేడ్ మహమ్మద్ అమీన్

సి.ఐ.టి.యు. పతాకం ఆవిష్కరించారు. మహాసభ అధ్యక్షవర్గంగా కామ్రేడ్ అమీన్ తో పాటు కామ్రేడ్స్ సుజీత్ దాస్, కొండగుంట వెంకటేశ్వర్లు వ్యవహరించారు. ఆఫీసు బేరర్స్ సారథ్యసంఘంగా వ్యవహరించారు. మహాసభను పశ్చిమబెంగాల్ రవాణా శాఖామంత్రిలు కామ్రేడ్ శ్యామల్ చక్రవర్తి ప్రారంభించారు. మహాసభ తొలుత అమరజీవులకు జోహార్లు అర్పించింది. జనరల్ శైక్రబరీ దివాకరన్ రిపోర్టు ప్రవేశపెట్టారు. మొత్తం ప్రతినిధులు నాలుగు వర్క్ షాపులుగా పబ్లిక్ రంగం, ప్రైవేటు రంగం గూడ్స్ ట్రాన్స్పోర్టు, బస్సులు, చినకార్లు, ఆటోలు వాటి ప్రత్యేక సమస్యలపై సభిగాయి. మొత్తం వీటిల్లో 60 మంది, జనరల్ శైక్రబరీ రిపోర్టుపై 15 మంది చర్చల్లో పాల్గొన్నారు. రిపోర్టు, జమాఖర్చులు ఏకగ్రీవంగా మహాసభ ఆమోదించింది.

బంగ్లాదేశ్ రవాణా రంగ కార్మిక నాయకులు కామ్రేడ్ మన్సూర్ ఆషాఖాన్, రాధారేచంద్ర, షాలోబస్సీ (టి.యు.ఐ) సందేశాలు యిచ్చారు. కామ్రేడ్ నిఖిల్ ముఖర్జీ క్రెడిన్సియల్ కమిటీ రిపోర్టును మహాసభ ఆమోదించింది.

మహాసభ 101 మందితో ఆలిండియా కౌన్సిలును, 51 మందితో వర్కింగ్ కమిటీని, 17 మందితో ఆఫీసు బేరర్స్ ను ఏకగ్రీవంగా ఎన్నుకొంది. నిబంధనాపటిలో రెండు ప్రధాన సవరణలు గావించింది. వర్కింగ్ ప్రెసిడెంటు స్థానం ఏర్పడింది. అనుబంధ రుసం సభ్యునికి 20 పైసల నుండి 50 పైసలకు పెంచుతూ తీర్మానించబడింది. అధ్యక్షులుగా కామ్రేడ్ మహమ్మద్ అమీన్, వర్కింగ్ ప్రెసిడెంటుగా కామ్రేడ్ శ్యామల చక్రవర్తి, ప్రధాన కార్యదర్శిగా కామ్రేడ్ కె. దివాకరన్లు ఎన్నుకోబడ్డారు.

ఆంధ్రప్రదేశ్ నుండి 8 మంది ఆలిండియా కౌన్సిలుకు, 4గురు వర్కింగు కమిటీకి ఎన్నుకోబడ్డారు. ఆఫీసు బేరర్స్ లో వైస్. ప్రెసిడెంటుగా కా. కొండగుంట వెంకటేశ్వర్లు వర్కింగ్ కమిటీ సభ్యులుగా కామ్రేడ్స్ ఎస్. చిన్నపరెడ్డి, లక్ష్మయ్య, ఎం.ఎ. గఫూర్ గార్లు ఉన్నారు. కౌన్సిలు సభ్యులుగా కా. ఎం.ఎన్. రెడ్డి ధశరథరామయ్యలు గాక మరో యిద్దరిని లారీ ఫెడరేషన్ నుండి కోఆర్డు చేసుకుంటారు.

మహాసభ ప్రతినిధులు ప్రతినిధి రుసుంగా చెల్లించిన మొత్తం 89,000 రూపయాలు ఆహ్వానసంఘం తమకు ఉంచుకోకుండా ఆలిండియా ఫెడరేషన్ కు యిస్తున్నట్లు మహాసభ ముగింపులో ప్రకటించగానే ప్రతినిధులంతా పంజాబు కామ్రేడ్స్ కు జేజేలు పలికి రెడ్ శాల్యూట్లు చెప్పారు.

మహాసభ ప్రైవేటీకరణను తీవ్రంగా వ్యతిరేకిస్తూ తీర్మానించింది. దేశంలో రోడ్డు రవాణా అభివృద్ధికి చేయూల్సిన కర్తవ్యం పైన, రవాణారంగ కార్మికుల వేతనాలు, సంక్షేమ చర్యలపై తీర్మానాలు చేయబడ్డాయి.

మునిగిపోతున్న అమెరికన్ ఆర్థిక వ్యవస్థను రక్షిస్తానని, దాని పూర్వవైభవం సమకూరుస్తానని ప్రగల్భాలు పలికాడు రీగన్. ఆవిధంగా 1980 నుండి ఆ దేశంలో అమలులోకి వచ్చిన ఆర్థిక విధానాల్ని “రీగనమిక్స్” అంటున్నారు. ఇవే ఇప్పుడు మన దేశంలో “మన్మోహనా మిక్స్”గా పిలువబడుతున్నాయి. ఈ వ్యాసం పరిశీలిస్తే వీటి పర్యవసానాలు మహిళలపై ఎట్లా వుంటాయో రేఖామాత్రంగా తెలుస్తుంది.

అమెరికాలోని ఫోర్టామ్ యూనివర్సిటీ సామాజిక ఆర్గ్యాన్ని కొలిచేందుకు ఒక సూచికను తయారు చేసింది. శిశుమరణాలు, బాలలలో పేదరికం, నిరుద్యోగం, ఆరోగ్యం, గృహవసతి మొలిన 17 అంశాలతో కూడిన ఈ సూచిక ప్రకారం నిక్సన్-ఫోర్డ్ల కాలంలో సామాజిక ఆరోగ్యం 100 పాయింట్లకు గాను 69 పాయింట్లు ఉండగా, కార్టర్ కాలం నాటికి 61 పాయింట్లకు పడిపోయింది. రీగన్ కాలంలో అది 38 పాయింట్లకు దిగజారింది. 1990లో మహిళలలో పేదరికం, వారి ఆరోగ్యం, మహిళల పట్ల హింస, స్త్రీ పురుష వేతనాలలో వ్యత్యాసం మొలిన అంశాలతో తయారు చేయబడిన నివేదిక గత 15 సం॥ లలో వారి పరిస్థితి బాగా దిగజారినట్లు తెలియజేస్తున్నది. ఈ నివేదిక ప్రకారం ప్రతి ఏడుగురు మహిళలలో ఒకరు పేదరికంలో మగ్గుతున్నారు. ప్రతి ఆరుగురిలో ఒకరికి ఏ విధమైన ఆరోగ్య రక్షణ లేదు. మహిళలు యజమానులుగా ఉన్న కుటుంబాలలో మూడింట ఒకటి దరిద్రరేఖకు దిగువన జీవిస్తున్నది. మహిళల సామాజిక ఆరోగ్య సూచి 1974లో 78 పాయింట్ల నుండి 1988 నాటికి 38 పాయింట్లకు పడిపోయింది.

గతకొన్ని దశాబ్దాలుగా అమెరికన్ సమాజంలో వచ్చిన ముఖ్యమైన మార్పులలో ఒకటి శ్రామిక మహిళల సంఖ్య, మొత్తం కార్మిక వర్గంలో మహిళల శాతం పెరగడం. అయితే అంత మాత్రాన వారి సాంఘిక, ఆర్థిక పరిస్థితు లేమీ మెరుగు పడలేదు. వారిపట్ల వివక్షత కొనసాగుతూనే ఉంది. ముఖ్యంగా నల్లజాతి మహిళలు, లాటిన్ అమెరికన్ మహిళలు లైంగిక వివక్షతే కాక, జాతి వివక్షత కూడా ఎదుర్కొంటున్నారు. శ్వేత జాతి పురుషులు వేతనాలలో వారి వేతనాలు 56 నుండి 62 శాతం వరకు మాత్రమే ఉంటున్నాయి.

నూతన టెక్నాలజీ అభివృద్ధి అమెరికాలో బ్రహ్మాండమైన మార్పులను తీసుకుని వచ్చింది. అయితే దాని వలన లాభ పడింది బహుళజాతి సంస్థలు మాత్రమే, అమెరికా కార్మిక వర్గం జీవితాలను ఈ మార్పులు మరింత బాధామయం చేశాయి. ప్రసార రంగంలో, ఉత్పత్తి పద్ధతులలో వచ్చిన మార్పులను ఉపయోగించుకుని అమెరికాలోని బహుళజాతి సంస్థలు తమ వస్తువులను, శ్రమ శక్తి కారుచవకగా దొరికే మూడవ ప్రపంచ దేశాలలో ఉత్పత్తి చేయడం ప్రారంభించాయి. ముఖ్యంగా ఆదేశాలలోని మహిళల చేత అతి హింసమైన వేతనాలకు పనిచేయించుకుంటూతమ లాభాలను పెంచుకున్నాయి. ఫలితంగా

అమెరికాలో ఉత్పత్తి రంగంలో ఉద్యోగాలు తగ్గి పోయాయి. వేతనాలు తక్కువగా ఉండే సేవారంగంలోని ఉద్యోగాలూ, పార్ట్ టైమ్, క్యాజువల్, కాంట్రాక్ట్, టెంపరరీ ఉద్యోగాలూ పెరిగాయి. వీటిలో పని చేసేది ప్రధానంగా మహిళలే. ఇతర దేశాలలో చవకగా దొరికే శ్రమ శక్తితో పోటీ పడవలసి రావడంతో అమెరికన్ కార్మికవర్గం తమ వేతనాలు, ఇతర సౌకర్యాల విషయంలో రాజీ పడవలసి వచ్చింది. యూనియన్లకు కార్మికులను రక్షించగలిగే శక్తి తగ్గింది. కార్మికులు ఉద్యోగ భద్రతను కోల్పోయారు.

ఆర్థిక ఇబ్బందులను తట్టుకునేందుకు కుటుంబ సభ్యులలో ఎక్కువ మంది ఏదో ఒక పనిచెయ్యడం తప్పనిసరి అయింది. జీవన పరిస్థితులను కాపాడుకోవడం కోసం పార్ట్ టైమ్ పని ఒకటి కన్న ఎక్కువ చోట్ల పని చేసే స్వయంఉపాధి చేపట్టే మహిళల సంఖ్య పెరిగింది. అయితే వారిలో ఎక్కువమంది ఏనైపుణ్యము అవసరం లేని, ఏ విధమైన సౌకర్యాలూ, ప్రమోషన్ అవకాశాలూ లేని, ఉద్యోగాలలో అతి తక్కువ వేతనాలకు పని చేయవలసి వస్తున్నది. పర్మినెంట్ స్వభావం కలిగిన ఉద్యోగాలు చేసే 10 లక్షల మంది మహిళలు కుటుంబ పోషణకు ఏ మాత్రమూ చాలని అతి తక్కువ వేతనాలు మాత్రమే పొందుతున్నారని సర్వేలు తెలియజేస్తున్నాయి.

పెరుగుతున్న ధరలలో భాగంగా ఇంటి అద్దెలు విపరీతంగా పెరిగి పోవడంతో అంతకంతకూ జీతంలో ఎక్కువ బాగాన్ని ఇంటి అద్దెకోసం ఖర్చు పెట్టవలసి వస్తోంది. పేద కుటుంబాలకు ఇది దుర్భరంగా తయారయింది. నిలువనీడ కావాలంటే తినే ఆహారంనైనా, దుస్తులు, పిల్లల చదువు, వేచదనం మొల ఇతర అవసరాల కోసం పెట్టే ఖర్చులో కోత పెట్టుకోవలసి వస్తున్నది. దీని వలన ఎక్కువ బాధ పడేది మహిళలే. మహిళల యాజమాన్యంలో ఉన్న కుటుంబాలలో 2/3 వంతు అద్దె ఇళ్లలోనే ఉంటున్నాయి. అందులో సగం పేద కుటుంబాలు. ప్రతి రాత్రి లక్షమంది పిల్లలు నిరాశ్రయులై వీధులలో గడుపుతున్నారు. పేదరికం వలన, వాతావరణం నుండి సరియైన రక్షణ లేకపోవడం వలన రోగాల బారిన పడుతున్నారు. గృహవసతి లేని మహిళలలో 30% మంది ప్రసవించే ముందు ఎటువంటి వైద్య సౌకర్యము పొందలేక పోతున్నారు. ఫలితంగా వీరికి పుట్టే పిల్లలలో శిశుమరణాల రేటు ఎక్కువగా ఉంటున్నది.

ఇటీవల నిర్వహించిన ఒక సర్వే ప్రకారం ఏటా ఒక్కోటి 50 లక్షల మంది అమెరికన్లు పేదరికం వలన తగిన వైద్య సౌకర్యాలు పొంద లేక పోతున్నట్లు వెల్లడయింది. అత్యంత ఆధునికమైన వైద్య సదుపాయాలు కలిగిన ఆసుపత్రులలో వైద్యం భారీగా ఫీజులు చెల్లించుకోగల అతి కొద్ది మందికి మాత్రమే అందుబాటులో ఉంది.

2 కోట్ల మంది అమెరికన్లు ఆహార లోపంతో బాధపడుతున్నట్లు, 1990లో దాదాపు 2 కోట్ల మంది ఏడాది పాడుగునా ఆకలితో బాధపడుతూ ఉన్నట్లు సర్వేలు తెలియజేస్తున్నాయి. ఇందులో దాదాపు 80 లక్షల మంది పిల్లలు.

మహిళలపై హింస నానాటికీ పెరిగిపోతున్నది. ఆర్థిక కారణాలతో దీనికి సంబంధం ఉంది అనే విషయాన్ని ఎక్కువ మంది గుర్తించలేక పోతున్నా, అది వాస్తవం. పెరుగుతున్న నిరుద్యోగం, అభద్రతా భావం, యువతను నిరాశానిస్పృహలకు గురిచేస్తున్నది. పెడతోవలు తొక్కిస్తున్నది. హింసాసంస్కృతి ప్రభావంతో యువతలో నేర ప్రవృత్తి పెరిగి పోతున్నది. సెనెట్ లో జ్యూడిషియరీ కమిటీ వెల్లడించిన వివరాల ప్రకారం ఇతర నేరాల కన్న మానభంగాల పెరుగుదల రేటు నాలుగురెట్లు ఎక్కువగా ఉంది. పేద మహిళలు, నల్లజాతి,

లాటిన్ అమెరికన్ మహిళలు మానభంగాలకు మరింత ఎక్కువగా గురవుతున్నారు, లెక్కల ప్రకారం అమెరికాలో ప్రతి అయిదుగురు మహిళలలో ఒకరు మానభంగానికి గురవుతున్నారు. గృహ హింస విపరీతంగా పెరిగి పోతున్నది. గృహ హింసను భరించలేక ఇళ్ళనుండి పారిపోయిన లక్షలాది మంది మహిళలు నిరాశ్రయులుగానో, శరాణా లయాలలోనో గడుపుతున్నారు.

ఆర్థిక రంగంలో ప్రభుత్వ పాత్రను తగ్గించడానికి సాంఘిక సంక్షేమ ఖర్చులలో కోత, పబ్లిక్ రంగ పరిశ్రమల ప్రయివేటీకరణ, మొదల విధానాలతో “రిగనామిక్స్” సామాన్య ప్రజానీకంపైన, కార్మిక వర్గంపైన పెనుభారాన్ని మోపినట్లు అమెరికాలోని వివిధ అధికార, అనధికార సంస్థలు ప్రకటించిన పై వివరాలు తెలియ జేస్తున్నాయి. అవే విధానాలు మనదేశ అభివృద్ధికి ఉపయోగపడతాయనుకోవడం భ్రమమాత్రమే. ఈ విధానాలను తిప్పికొట్టేందుకు శ్రామిక మహిళలతో సహా కార్మికవర్గం నడుం బిగించాలి.

రిగనామిక్స్ అండ్ ఉమెన్ ప్రాక్చరల్ అడ్జస్ట్ మెంట్ - యు.ఎస్.పైల్స్
1980-92 ఆధారంగా - డా॥ హేమలత.

రష్యాలో ట్రేడ్ యూనియన్ ఆఫీసు దిగ్బంధనం-సి.ఐ.టి.యు నిరసన

రష్యా ఫెడరేషన్ లో మాస్కో నగర ట్రేడ్ యూనియన్ ఆఫీసును, మాస్కో జిల్లా ట్రేడ్ యూనియన్ ఆఫీసును దిగ్బంధనం చేస్తూ రష్యా ప్రభుత్వం ఆజ్ఞలు జారీ చేసింది. ఈ రెండు టి.యు కమిటీలు స్వతంత్ర ట్రేడ్ యూనియన్ ఫెడరేషన్ కు అనుబంధంకలవి. ఆ ప్రభుత్వ చర్యకు తీవ్ర నిరసన తెలుసుతూ సి.ఐ.టి.యు ఒక లేఖను జూన్ 4వ తేదీన రష్యా ప్రభుత్వ చైర్మన్ కు పంపింది. ఆ లేఖలో ఈ విధంగావుంది.

5-6-1994.

“మే 25, 26 తేదీలలో మాస్కో జిల్లా టి.యు కౌన్సిల్, మాస్కో నగర టి.యు కౌన్సిల్ ఆఫీసులు పోలీసులు చుట్టుముట్టి దిగ్బంధనం చేశారని తెలిసి మేం దిగ్భంగితి చెందాము. ఆ ఆఫీసుల్లో పనిచేసే సిబ్బందిని, ఆఫీసులకు సందర్శన కోసం వచ్చేవారిని లోనికి వెళ్ళకుండా పోలీసులు అడ్డుకున్నారని తెలిసింది.

ట్రేడ్ యూనియన్లు దినచర్యలు జరుపు కోవటాన్ని అడ్డుకుంటూ కార్మికులు ట్రేడ్ యూనియన్ హక్కులనూ, ప్రజాస్వామ్య హక్కులనూ అణచివేయటంపట్ల మా తీవ్ర నిరసనను తెలుపుతున్నాము.

ఒకవైపున కార్మికుల జీవన స్థాయి త్వరితంగా దిగజారిపోతున్న

తరుణంలో, నిరుద్యోగం పెరుగుతున్న కాలంలో పోలీసులు ఈ అణచివేతచర్యలు చేపట్టారు. అంటే తమ జీవనస్థాయి పరిస్థితులను కాపాడు కోవటానికి కార్మికులు చేసే న్యాయమైన పోరాటాలను అణచి వేయటానికే ప్రభుత్వం యత్నిస్తోందన్నమాట.

అందువల్ల మాస్కోలో ట్రేడ్ యూనియన్ ఆఫీసులపై విధించిన దిగ్బంధనాన్ని ఎత్తివేయాలని ట్రేడ్ యూనియన్లు తమ కార్యకలాపాలను మామూలుగా సాగించుకోవటానికి ఎలాంటి అవరోధాలు పోలీసులు కల్పించకుండా చూడాలని రష్యా ప్రభుత్వాన్ని మేం కోరుతున్నాం.

ఈ విషయంలో భారత కార్మిక వర్గం తీవ్రంగా స్పందిస్తున్న విషయం మీ ప్రభుత్వం గమనంలోకి తీసుకుంటుందని ఆశిస్తున్నాం.

భవదీయుడు

ఎం.కె.పాండే జనరల్ శ్రేక్ బరీ

సి.ఐ.టి.యు

READ
WORKING CLASS

హమాలీ కార్మికుల రాష్ట్ర సదస్సు- ప్రదర్శన

ఆంధ్ర ప్రదేశ్ సీవిల్ సప్లైస్, యస్.డబ్ల్యు.సి, సి.డబ్ల్యు.సి, ఎఫ్.సి.వె. గోదాములలో పనిచేస్తున్న హమాలీ కార్మికుల రాష్ట్ర సదస్సుజూలై 14న, సుందరయ్య విజ్ఞాన కేంద్రంలో శ్రీ పర్వా సత్యనారాయణ అధ్యక్షతన జరిగింది. సదస్సు ఉద్దేశ్యాన్ని సి.వె.టి.యు. రాష్ట్ర ఉపాధ్యక్ష శ్రీ అల్లూరి సత్యనారాయణ వివరించారు.

సదస్సును ప్రారంభిస్తూ శ్రీ పర్వాసత్యనారాయణ గారు, ఇది పోరాటాల కాలమని, తమ హక్కుల కోసం, సంఘటిత, అసంఘటిత కార్మికులు ఉద్యమిస్తున్నారని తెలిపారు. కేంద్ర రాష్ట్ర ప్రభుత్వాల అధ్యక్షంలో రాష్ట్రంలో నిర్వహిస్తున్న గోదాములలోని కార్మికులు కనీస సౌకర్యాలు పొందడం లేదని చెప్పారు. 70 సం॥ రాల క్రితం 3..ఎల్.ఓ. 100 కేజీల బస్తాలను కార్మికులతో మోయించకూడదని, 50 కేజీల బస్తాలనే విధిగా అమలు జరపాలని చెప్పిన మన రాష్ట్రంలో 100 కే.జీల బస్తాలను నేటికీ హమాలీ కార్మికులతో మోయిస్తున్నారని తెలిపారు. పార్లమెంటు సంచేసిన కుటుంబాలు గడవని స్థితిలో ఈ కార్మికుల పరిస్థితులు ఉన్నాయని చెప్పారు. వివిధ గోదాములలో పనిచేస్తున్న కార్మికులు ఐక్యంగా కదిలి సమస్యల పరిష్కారం కోసం పోరాడాలని, సదస్సుతోనే సమస్యలు పరిష్కారం కావని, ఇకముందు అవసరమైతే రాష్ట్రవ్యాప్త సమ్మెకు కూడా సిద్ధం కావాలని పిలుపు ఇచ్చారు.

శ్రీ అల్లూరిగారు సదస్సులో తీర్మానాన్ని ప్రవేశపెట్టారు. వివిధ గోదాములలో పనిచేస్తున్న కార్మికులను ఆయా సంస్థ కార్మికులుగా గుర్తించాలని, ఐ.ఎల్.ఓ. తీర్మానం ప్రకారం అన్ని గోదాములలో 50

కేజీల బస్తాను ఉపయోగించాలని, సీవిల్ సప్లైస్ హమాలీల కూలీ బస్తాకు 1-50 రూ॥ నుండి 3-00 రూ॥లకు పెంచాలని, ఇతర కార్మికులకు కల్పిస్తున్న చట్టబద్ధ సౌకర్యాలు పిఫ్.ఇఎస్.ఐ. బోనసు, జీవితభీమా, శెలవులు గోదాము హమాలీలకు కల్పించాలని, ప్రమాదంలో చనిపోయిన కార్మికులకు నష్టపరిహారం చెల్లించాలని, ఎఫ్.సి.వె, సి.డబ్ల్యు.సి, ఎఫ్.డబ్ల్యు.సిల లలో కంట్రాక్ట్ సిస్టం రద్దు చేసి కార్మికులకే నేరుగా పని ఇవ్వాలని, ఇండ్లులేని వారికి ఇండ్ల స్థలాలు ఇవ్వాలని, ఉచితంగా ఇండ్లు నిర్మించి ఇవ్వాలని, పనిలేని రోజులలో కనీస వేతనాలు చెల్లించాలని, ప్రస్తుతం ఉన్న సీవిల్ సప్లై స్టాకు పాయింట్లను రద్దు చేయరాదని, 15 బస్తాలకంటే ఎక్కువ బస్తాల నెట్ కట్టడం నిషేధించాలని మొగ్గు ఉమాండ్ల తీర్మానాన్ని సదస్సు ఏకగ్రీవంగా ఆమోదించింది. వివిధ జిల్లాల నుండి హమాలీలు ఎదుర్కొంటున్న సమస్యలపై చర్చలలో పాల్గొన్నవారు ప్రసంగించారు. రాష్ట్ర కన్వీనింగ్ కమిటీ ఏకగ్రీవంగా ఎన్నికైనది.

అనంతరం ఇందిరాపార్క్ నుండి జగజ్జీవన్ రామ్ విగ్రహం వరకు ప్రదర్శన నిర్వహించారు. అక్కడ జరిగిన సభలో రాష్ట్ర కార్మిక శాఖ మంత్రి కన్నా లక్ష్మీనారాయణకు అల్లూరి సత్యనారాయణ మెమోరాండం అందించారు. సమస్యలను చర్చించుటకు కేంద్ర కార్మిక సంఘాలతో, కార్మిక శాఖ అధికారులతో చర్చిస్తామని చెప్పారు. అసెంబ్లీ స్పీకర్ శ్రీ శ్రీపాదరావుకు మెమోరాండం సమర్పించారు. ఆయా శాఖల అధికారులకు వెంటనే సమస్యలను పరిష్కరించమని లేటర్ వ్రాస్తానని ఈ ప్రతినిధివర్గానికి హామి ఇచ్చారు.

కార్మికవర్గం సామాజిక మార్పు కోసం పోరాడాలి సిఐటియు పట్టణ

5వ మహాసభలో శ్రీ ఎమ్.ఎ. గఫూర్ పిలుపు

కార్మికవర్గం కేవలం ఆర్థిక పోరాటాలకే పరిమితం కారాదని, సామాజిక మార్పు కోసం పోరాడాలని సిఐటియు రాష్ట్ర కార్యదర్శి శ్రీ ఎమ్.ఎ. గఫూర్ పిలుపు ఇచ్చారు. సిఐటియు కార్యాలయంలో జరిగిన కర్నూలు పట్టణ సిఐటియు 5వ మహాసభలో సిఐటియు కార్యకర్తలను, ప్రతినిధులను ఉద్దేశించి మాట్లాడుతూ పై విధంగా పిలుపు నిచ్చారు. 40 సిఐటియు అనుబంధ సంఘాల నుండి హాజరైన 160 మంది ప్రతినిధులలో 40 మంది చర్చలలో పాల్గొని సిఐటియు అనుబంధ సంఘాల కార్యక్రమాలను సమీక్షిస్తూ చర్చించారు. మహాసభ ప్రారంభానికి ముందు సిఐటియు శ్రీ ఎమ్.ఎ. గఫూర్ గారు సిఐటియు పతాకాన్ని ఆవిష్కరించగా, మహాసభను సిఐటియు జిల్లా అధ్యక్షులు శ్రీ టి. ష్రీధర్ గారు ప్రారంభించారు.

కర్నూలు సిఐటియు పట్టణ కమిటీ అధ్యక్షులుగా శ్రీ కె.ఎస్.ఆర్ మూర్తిని, ఉపాధ్యక్షులుగా శ్రీ కె. రాజేశ్వరరెడ్డి, శ్రీ ఎస్.

అబ్దుల్ అలీ, శ్రీ ఇ. పుల్లారెడ్డి, ప్రధాన కార్యదర్శిగా శ్రీ కె. ప్రభాకరరెడ్డి, కార్యదర్శులుగా శ్రీ కె. రాజగోపాల్, శ్రీ జె.ఎన్. శేషయ్య, శ్రీ ఎస్.బాలయ్య, కోశాధికారిగా శ్రీ జి. సుబ్బయ్యగార్లు మరో 58 మందితో కమిటీ ఎన్నికైంది.

రాయలసీమ పేపర్ మిల్లు, ఎ.సి. కార్పొరేషన్, పరిశ్రమలతో పాటు రాష్ట్రంలో మూతపడిన పరిశ్రమలన్నిటిని తెరిపించాలని, కర్నూలు ఇండస్ట్రీయల్ ఎస్టేట్ లో ప్రభుత్వం ఆధ్వర్యంలో నడుస్తున్న గజ మరియు బ్యాండ్ జి పరిశ్రమను, ప్రవేటు పరం చేయాలనే ప్రయత్నం, కాంట్రాక్ట్ కు యివ్వాలనే ప్రయత్నం విరమించాలని, పట్టణంలో ఉన్న ప్రవేటు సీటి బస్సులను జాతీయం చేయాలని, కాంగ్రెస్ హతా రాజకీయాలను అరికట్టాలని, అసంఘటిక కార్మికులకు కనీసవేతనాలు, వి.డి.ఎ. అమలు చేయాలని, హమాలీలకు సమగ్ర చట్టం చేయాలని కొరుతూ సి.ఐ.టి.యు. పట్టణ 5వ మహాసభ తీర్మానాలను ఆమోదించింది.

ఉరుగ్వే దఫా (గాట్) చర్చలు - గుత్త సంస్థల (ఎమ్ఎస్సీలు) మాయ !

“పెట్టుబడిదారీ దేశాల్లోని గుత్త సంస్థలు ఉరుగ్వే దఫా చర్చలు ప్రారంభించడానికి ఆ తర్వాత వెనకబడ్డ దేశాలన్నింటిని లొంగదీసుకోవడానికి ఆయా దేశాల తరుపున తెర వెనుక నుండి భాగోతం నడిపినాయి. తమ తమ ప్రభుత్వాలకు ఈ గుత్త సంస్థలు ప్రాధాన్యతలను కూడా శాసించాయి. ఉరుగ్వే దఫా చర్చలు ప్రారంభం కావడానికి ముందే అమెరికాలోని ఆగ్రో కెమికల్, మరియు ఆర్థిక సంస్థలు 200 కలసి బహుళ వాణిజ్య చర్చలు బృందం (Multilateral Trade Negotiations Coalition)గా ఏర్పడ్డాయి. దీనికి అమెరికన్ ఎక్స్ప్రెస్, సిటి బ్యాంకు, ఐ.బి.ఎం.లు నాయకులు. ప్రభుత్వం (అమెరికా) సరైన పంథా తీసుకునేలా చూసే బాధ్యత వీరు తీసుకున్నారు. ప్రపంచంలోకెల్లా అతి పెద్ద ధాన్యం వ్యాపార గుత్త సంస్థ ‘కార్గిల్’ గాట్ చర్చల్లో అమెరికన్ బృందం ఉపయోగించే పత్రాలు తయారు చేసింది. అంటే ఉరుగ్వే చర్చల్లో ఎజెండా గుత్త సంస్థల ఎజెండానే గాని ప్రపంచ దేశాలది కాదు.

ఈ నేపథ్యంలో మన పాలకులు రోజూ జపం చేస్తున్న “గ్లోబలైజేషన్”, “ప్రపంచ వాణిజ్యం” ఈ రెండు మూలలను పరిశీలిద్దాం. ఇవి రెండూ పెద్ద మిథ్య. ఇది ప్రపంచంలోని వివిధ దేశాల మధ్య జరిగే వాణిజ్యం కాదు. కేవలం 500 విదేశీ గుత్త సంస్థల (ఎమ్ఎస్సీ) మధ్య జరిగే వ్యాపారమే ప్రపంచ వ్యాపారంగా పిలువ బడ్తున్నది. ఈ 500 సంస్థలు వివిధ దేశాల మధ్య జరిగే వ్యాపారంలో 2/3 వంతులు కంట్రోలు చేస్తున్నాయి. రెండు ఉదాహరణలు చూద్దాం. ఈ రోజు పెద్ద ఎత్తున పెరుగుతున్న వ్యాపారాల్లో ఆగ్రో కెమికల్స్ చాల ముఖ్యమైనది. దీనివల్ల లాభపడ్తున్నదెవరు ? ఆరు దేశాల్లోని కేవలం 20 కంపెనీలు ప్రపంచ ఆగ్రో కెమికల్స్ వ్యాపారంలో 94 శాతం కంట్రోలు చేస్తున్నాయి. ప్రపంచంలోని ప్రతి 5 కార్లలో 4 కార్లు కేవలం 5 దేశాల్లోని 11 కంపెనీలే తయారు చేస్తున్నాయి, ఎగుమతి చేస్తున్నాయి. ఇటువంటి వాణిజ్యం ఎన్ని రెట్లు పెరిగినా భారతదేశానికి ఏం లాభం ? మనకి ప్రాథమిక ఉత్పత్తుల్లో (వ్యవసాయోత్పత్తుల్లో) లాభం వస్తుందని పి.వి. - మన్మోహన్ - ప్రణబ్ - జక్కర్ల దుష్ట చతుష్టయం చెబున్నది. అదీ చూద్దాం.

కాఫీ వ్యాపారం ఎన్నో రెట్లు పెరిగింది. కాఫీ కాఫీ ఉత్పత్తి చేసే ఆఫ్రికా దేశాలకు దీని వల్ల ఏ ప్రయోజనమూ లేదు. ఎందుకంటే ఈ దేశాలు కార్గిల్ కు అమ్ముతాయి. కార్గిల్ ప్రపంచమంతా అమ్ముతుంది. దీనివల్ల కార్గిల్ కు ఆఫ్రికా దేశాల స్థూల జాతీయోత్పత్తి కంటే ఎక్కువ లాభం వస్తున్నది. మొత్తం కార్గిల్ అమ్మే అన్ని సరుకుల మీద 1991-92లో దానికి వచ్చిన లాభం పాకిస్తాన్ స్థూల జాతీయోత్పత్తి కంటే 20 రెట్లు ఎక్కువ.

6 గుత్తసంస్థలు ప్రపంచ వ్యాపారంగా జరిగే ప్రాథమిక సరుకుల వ్యాపారంలో 94% కంట్రోలు చేస్తున్నాయి.

అందుకే ఇది “గ్లోబలైజేషన్” కాదు.

“ట్రాన్స్ నేషనలైజేషన్”

సర్వశక్తివంతమైన గుత్త సంస్థలు (ఎమ్ఎస్సీలు)

ప్రపంచంలో ఈ రోజు జరుగుతున్న వ్యాపారంలో 70 శాతం 500 గుత్త సంస్థలు నిర్వహిస్తున్నాయి.

షెల్ ఆయిల్ (అమెరికన్ గుత్త సంస్థ) యొక్క 1990 స్థూల ఆదాయం 132 బిలియన్ డాలర్లు. ఇది బాంజానియా, ఇథియోపియా, నేపాల్, బంగ్లాదేశ్, జైరే, ఉగాండా, నైజీరియా, కెన్యా, పాకిస్తాన్ల మొత్తం స్థూల జాతీయోత్పత్తి కంటే ఎక్కువ.

యావల్ ప్రపంచ తృణ ధాన్యాల వ్యాపారంలో 60 శాతం ఒక్క కార్గిల్ చేస్తుంది. దీని 1990లో ఒర్నోవర్ పాకిస్తాన్ స్థూల జాతీయోత్పత్తి కంటే హెచ్చు.

ఆటో మొబైల్ రంగంలో 80 శాతం 13 గుత్త సంస్థలు చేస్తున్నాయి. వీటిలో ఐదు (జనరల్ మోటార్స్, ఫోర్డ్, టాయోటా, నిస్సాన్, వ్యుగ్ల్యాట్)లు ప్రపంచంలో తయారయ్యే వాహనాల్లో సగం అమ్ముతాయి.


అమెరికన్ గుత్త సంస్థలు సంవత్సరానికి ఒక బిలియన్ డాలర్లు వ్యాపార ప్రకటనల మీద ఖర్చు చేస్తాయి. సాధారణ అమెరికన్ పౌరుడు సంవత్సరంలో 21000 వ్యాపార ప్రకటనలు చూస్తాడు.

మన ఆర్థిక మంత్రిత్వ శాఖ పగ్గాలు ఐ.ఎం.ఎఫ్. ప్రపంచ బ్యాంకుల చేతుల్లో.....

ఉన్నత శిఖరాల్లో ప్రభుత్వరంగం (ఛీ.ఛీ పాపం శమించుగాక !) ప్రపంచబ్యాంకు! ఈనాడు మన ఆర్థికశాఖను పూర్తిగా ఆక్రమించుకున్నాయి ప్రపంచబ్యాంకు, ఐ.ఎం.ఎఫ్.లు ఐ.ఎం.ఎఫ్ లో ఆర్థిక వేత్త శ్రీ పార్థసారథి సోమను రెవిన్యూ శాఖకు ఆర్థిక సలహాదారుగా నియమించారు. ఐఎమ్.ఎఫ్ అవసరాలు, పద్ధతులు బాగా తెలిసిన శ్రీ సోమ ఐఎమ్.ఎఫ్ అప్పును ఎల్లా తీర్చాలో, దానికి రెవిన్యూ ఏ విధంగా సోమ చేసుకోవాలో ఈ పెద్ద మనిషి నిర్ణయిస్తారు. మాజీ ప్రపంచ బ్యాంకు ఉద్యోగి శ్రీ అర్వింద్ విర్మను మన్మోహన్ సింగ్ కు ఆర్థిక సలహాదారుగా నియమించారు. మరో మాజీ ప్రపంచబ్యాంకు ఉద్యోగి శ్రీ పెర్సీ. ఎస్. మిశ్రాని ఆర్థికమంత్రిత్వశాఖకు కన్సల్టెంట్ గా నియమించారు. ఈ కీలక పదవుల వంపకంతో మొత్తం మన దేశ ఆర్థిక పగ్గాలు మాజీ ప్రపంచ బ్యాంకు, ఐ.ఎం.ఎఫ్ ఉద్యోగుల చేతుల్లోకి పోయినట్లే.

ఎందుకంటే ఇప్పటికే వాణిజ్య, ఆర్థిక శాఖలు వీరి సోదరులతో నిండిపోయాయి. ఈ మాజీ ఐ.ఎం.ఎఫ్ ల గోత్రాలు చూడండి. ఆర్థిక వ్యవహారాల శాఖ కార్యదర్శి మోంటెక్ సింగ్ అహ్లావాలియా, ప్రధానికి ముఖ్య ఆర్థిక సలహాదారుడు డా. బిమల్ జలాన్, పరిశ్రమల శాఖ ఆర్థిక సలహాదారుడు శ్రీ రాకేష్ మోహన్, వాణిజ్యశాఖ ఆర్థిక సలహాదారుడు జయంతోరాయ్, చివరికి ప్రస్తుత రిజర్వ్ బ్యాంక్ గవర్నర్ కూడా మాజీ ప్రపంచ బ్యాంకు ఉద్యోగి.

ఇటీవల ఆర్థికశాఖ ముఖ్య సలహాదారుడు శ్రీ దీపక్ నయ్యర్ రాజీనామా చేశారు. ఈయన పై కోపకు చెందిన వారు కాదు. ఈయన నిష్క్రమణ ప్రపంచ బ్యాంకు లాబీకి పెద్ద విజయంగా భావిస్తున్నారు. ఈయన స్థానాన్ని అశోక్. వి. దేశాయ్ నింపారు. దీంతో ఆర్థికశాఖ పూర్తిగా ప్రపంచ బ్యాంకు సైద్ధాంతిక ప్రభావంతో నిండిపోయింది.



విద్యుత్ రంగ రక్షణకై ఢిల్లీ సదస్సు శంఖారావం

లక్షలాది మంది విద్యుత్ ఇంజనీర్లు, కార్మికులకు చెందిన ప్రతినిధులు జూన్ 20న ఢిల్లీలో ఒక అసాధారణరీతిలో సదస్సు నిర్వహించారు. ఆ సదస్సులో, భారతదేశ విద్యుత్ రంగాన్ని దోచుకునే విధంగా విదేశీ పెట్టుబడిదారులకు ఆహ్వానం పలుకుతున్న ప్రభుత్వ నూతన విద్యుత్ విధానాలకు వ్యతిరేకంగా ఆందోళనా కార్యక్రమాన్ని నిర్ణయించారు.

మన విద్యుత్ రంగాన్ని ధ్వంసం చేసేదిగాను, విద్యుత్ తయారీ ఖర్చు ఆమోదయోగ్యం కానంత పై స్థాయికి నెట్టే విధంగానూ వున్న విదేశీ పెట్టుబడిదారుల షరతులతో వారిని ఆహ్వానిస్తున్న ప్రస్తుత విధానానికి సదస్సు వ్యతిరేకత ప్రకటించింది. నూతన విధానం అటు విద్యుత్తురంగాన్నీ, ఇటు విద్యుత్తు పరికరాల తయారీ రంగాన్ని రెండింటినీ సర్వనాశనం చేసే విధంగా వున్నది.

ఇటువంటి విపత్తు జరగకుండా నివారించటానికి గాను, జూలై ఆగస్టు నెలల్లో సదస్సులో భాగస్వామ్యం వహించిన సంఘాలన్ని సంయుక్తంగా ప్రచారాన్ని నిర్వహించాలని నిర్ణయించారు. నెలమొత్తం జరిగే ఈ ప్రచార కార్యక్రమంలో సమావేశాలు, ధర్నాలు, కరపత్రాల పంపిణీ వంటి కార్యక్రమాలు చేపడతారు. ఈ ప్రచార కార్యక్రమం ఆగస్టు 25వ తారీఖున సామూహిక నిరసనదినం పాటించడంతో ముగుస్తుంది. ఆరోజున జాతీయ నిరసన దినంలో భాగంగా ప్రభుత్వ నూతన విద్యుత్తు విధానానిక వ్యతిరేకంగా దేశమంతటా రాష్ట్ర స్థాయిలో ర్యాలీలు నిర్వహిస్తారు. తదుపరి చేపట్టవలసిన ఆందోళనా కార్యక్రమాన్ని ఈ ప్రచార కార్యక్రమం తరువాత నిర్ణయిస్తారు.

నూతన విదేశీ పెట్టుబడిదారులకు స్వాగతం పలికే ఈ విద్యుత్తు విధానాన్ని వునః పరిశీలించవలసిందిగా ప్రధాన మంత్రికి ఈ సదస్సు బహిరంగంగా విజ్ఞప్తిని కూడా చేసింది. ఏకోణం నుంచి చూసిన అనుసరిస్తున్న ఈ విధానం విధ్వంస కరమైనదని సదస్సు విజ్ఞప్తి చేసింది. ఇంకా వివరాలను పేర్కొంటూ ఆ విజ్ఞప్తిలో ఇలా అన్నారు, "విదేశీ పెట్టుబడి దారులు ప్రతిపాదిస్తున్న విద్యుత్ ప్రాజెక్టుల ఖర్చు ప్రస్తుతం మన విద్యుత్తు కర్మాగారాల స్థాపన కయ్యేఖర్చు కన్నా 60 నుంచి 80 శాతం దాకా ఎక్కువగా వున్నది. పెట్టే పెట్టుబడి ఖర్చు మీద లాభాలకు (ప్రభుత్వం) హామీ ఉండటం వల్ల, కల్పిత పెట్టుబడి ఖర్చు మరింత లాభాలు గుంజటానికి సహాయపడుతుంది."

ఇటువంటి అధిక ఖర్చుతో తయారైన విద్యుత్తు ఫలితంగా కరెంటు యూనిట్ రేటు అనేక రెట్లు పెరుగుతుంది. అది వినియోగ దారునికి వచ్చేటప్పటికే కనీసం యూనిట్ ధర 4 రూపాయలవుతుంది. విద్యుత్తు రంగానికై ఇస్తున్న సబ్సిడీలను కత్తిరించేసినప్పటికీ, రాష్ట్ర విద్యుత్తు బోర్డులు నష్టాలలో నడుస్తూ వుంటే, విదేశీ పెట్టుబడి దారులు గ్యారంటీ పొందిన లాభాలు కలిగి వుంటారు.

"వచ్చే ఐదు. ఆరు ఏళ్ళల్లో ఎంత ఎక్కువగా అనుకున్నా 5000 మెగావాట్లు అధికంగా సాధిస్తామనుకుంటే, బయటకు పోయే విదేశీ మారకద్రవ్యం 15000 కోట్ల రూపాయలదాకా వుండగా, రాష్ట్ర విద్యుత్తు బోర్డులు 10000 కోట్ల రూపాయలదాకా నష్టాన్ని పొందుతాయి.....కొరతగా వున్న మన పెట్టుబడి వనరులను అభివృద్ధి చేసుకునే పేరుతో ఈ దేశ ప్రజలను ఉద్దేశ పూర్వకంగా దగా చేస్తున్నారు. ఈ భారీ మోసానికి తోడుగా, విద్యుత్తు రంగానికి దేశీయంగా దొరుకుతున్న బొగ్గు బదులు గ్యాసును దిగుమతి చేసుకోవాలనే ఆలోచన ముందుకు తెస్తున్నారు" అని ఈ విజ్ఞప్తి వెల్లడించింది.

5000 మెగావాట్ల ఉత్పాదక సామర్థ్యాన్ని మాత్రమే అదనంగా తెస్తూ, ఇప్పుడున్న 77000 మెగావాట్ల ఉత్పాదక సామర్థ్యాన్ని ఖాయిలాపడవేసేటట్లుగా నూతన విధానాల రూపకల్పన జరుగుతున్నదని ఆ విజ్ఞప్తి పేర్కొంది. అధిక ఖర్చుతో తయారైన విద్యుత్తును కొనలేక రాష్ట్ర విద్యుత్ బోర్డులు దివాలా తీస్తాయి, ఆ తరువాత వాటిని విదేశీ పెట్టుబడి దారులకు "అమ్మటం" జరుగుతుందని సదస్సు హెచ్చరించింది. ఒరిస్సాలో ఇబోయ్ ప్రాజెక్ట్ కు ఈ పరిణామం ఇప్పటికే అనుభవమైంది" ఇప్పుడున్న విద్యుత్తు రంగాన్ని 'పై వేటికరించే' లక్ష్యంతో మొదటి అడుగుగా - రాష్ట్ర విద్యుత్తు బోర్డులను దివాలా తీయించటం - ఈ నూతన విధానాలు రూపొందించటం జరిగింది" అని ఆ విజ్ఞప్తి వెల్లడించింది.

అధిక ఖర్చుతో తయారైన విద్యుత్తు వల్ల కలిగే మరొక పరిణామం ఏమిటంటే వ్యవసాయరంగం, పారిశ్రామిక రంగం రెండింటిలోనూ అన్ని విధాల ఉత్పత్తుల ఖర్చు పెరిగి, మన ఉత్పత్తులు (అంతర్జాతీయంగా) పోటీని తట్టుకోలేన పరిస్థితి ఏర్పడుతుంది. చివరకు, విద్యుత్తు పరికరాల తయారీలో సాధించిన స్వయం సమృద్ధిని పోగొట్టుకుని, బహుళ జాతి సంస్థలపై ఆధారపడే స్థితికి తద్వారా దేశం పారిశ్రామికీకరణ కాకుండా పోవటానికి దారితీస్తుంది.

విద్యుత్తు రంగంలోని ఇంజనీర్లు, ఉద్యోగులు, కార్మికులు ఐక్యంగా ఈ విధానాలను వ్యతిరేకిస్తామని దీక్షజూనారు. దేశ ప్రయోజనాలను దృష్టిలో పెట్టుకుని ఈ విధానాలను వునఃపరిశీలించి త్రిప్పి కొట్టాలని ప్రధాన మంత్రికి విజ్ఞప్తి చేశారు. ఈ జూన్ 20 సదస్సు ఆల్ ఇండియా పవర్ ఇంజనీర్స్ ఫెడరేషన్ (ఎ.ఐ.పి.ఇ.ఎఫ్), ఎలక్ట్రిసిటీ ఎంప్లాయిస్ ఫెడరేషన్ ఆఫ్ ఇండియా (ఇ.ఇ.ఎఫ్.ఐ), ఆల్ ఇండియా ఫెడరేషన్ ఆఫ్ ఎలక్ట్రిసిటీ ఎంప్లాయిస్ (ఎ.ఐ.ఎఫ్.ఇ.ఇ), నేషనల్ కాన్ఫెడరేషన్ ఆఫ్ ఆఫీసర్స్ అసోసియేషన్ (యన్.సి.ఓ.ఎ)ల సంయుక్త పిలుపు మేరకు జరిగింది. ఇంకా హెచ్.ఎమ్.కె.పి., యు.టి.యు.సి.లు కూడా సదస్సులో పాల్గొన్నాయి. 14 రాష్ట్రాలనుంచి ప్రతినిధులు పాల్గొన్నారు. ఎన్.ఎస్. వసంత్, ఎ.బి.బర్దన్, ఇ. బాలానందన్, అశోక్ రావు, హర్ బన్ సింగ్ ల అధ్యక్షతన సదస్సు జరిగింది.

ధనిక దేశాల పెంట దిబ్బ భారత దేశం ?

(ఆవుపేడ - 1) ఎప్పుడూ అన్నింటినీ సందేహించే వాళ్ళు (వారినే అను మానాలాగ్ లనచ్చేమో) ఏమైనా అననీయండి, భారతీయ సంస్కృతిలో ఆవు పేడ భాగమవుతున్నది. సంక్షేమ రాజ్యం, సోషలిజం, సామాజిక న్యాయం లాంటి విదేశీ సిద్ధాంతాల మోజులోపడి మన ప్రభుత్వం ఇంతకాలం మరిచి పోయిన భారతీయ పవిత్రతను పాపం దానికి గుర్తింప చేసినాయి ఈనాడు దేశంలో లేస్తున్న ఉదార వాద చల్ల గాలులు. ఇనుమడించిన ఉత్సాహంతో పెద్ద ఎత్తున ఆవు పేడను (అందులో అంతో ఇంతో పంది పెంట కూడా కల్పి ఉంటుంది) అర్జంటుగా దిగుమతి చేసుకుంటున్నది మన ప్రభుత్వం. బహుశా ఈ విషయంలో వెనుక బడిన దేశాలన్నిటికీ మనదేశం నాయకత్వం వహిస్తున్నది. ప్రపంచంలోనే అత్యంత ఎక్కువ పశు సంపద కల్గిన మనం ఆవు పేడను, పంది పెంటను దిగుమతి చేసుకుంటున్నాము. నెదర్లాండ్ నుండి ఏటా ఒక కోటి బన్నుల పేడ మనం దిగుమతి చేసుకుంటున్నాము. ఈ విధం బెట్టిదనిన... నెదర్లాండ్ సముద్ర మట్టం కన్నా దిగువనున్న దేశం. ఆ దేశంలో పశు సంపద చాలా ఎక్కువ. ఎక్కువ పాలకోసం, మాంసం కోసం వాటికి రసాయన పదార్థాలతో కూడిన ఆహారం పెడ్తారు. దానివల్ల వాటి మల మూత్ర విసర్జనలు నేలలోకి ఇంకే భూగర్భ జలవనరులను భూమిని సై తం విషపూరితం చేస్తున్నాయి. ఈ సమస్యతో సతమత మవుతున్న ఆ దేశానికి ఇప్పుడొక పరిష్కారం దొరికింది. ప్రపంచ బ్యాంకు సలహాలను శిరసావహించే ప్రభుత్వం, అవినీతి పరులైన అధికారులు, రాజకీయ నాయకులు పుష్కలంగా కల విశాలమైన భారత దేశం దొరికింది.

ఆవుపేడ - 2 ఈ విధంగా ఇప్పుడు మొదటి సారిగా జరుగుతున్నది అనుకోకండి. చాలకాలం నుడి కొన్ని దేశాలు ఈ పద్ధతిని పాటిస్తున్నాయని ఐరోపాలోని, ఇండియాలోని ప్రభుత్వేతర సంస్థలు చెప్పుతున్నాయి. ఉదాహరణకు, గ్రీన్ పీస్ ఆర్గనైజేషన్, అలాగే ఇండియాలో పబ్లిక్ ఇంటరెస్ట్ రీసెర్చి గ్రూపు (పి.ఐ.ఆర్.జి) ఈ రెండు సంస్థలు తెలుపుతున్న దేమిటంటే-

ప్రమాద కరమైన వ్యర్థ పదార్థాలను ప్రపంచంలో అతి ఎక్కువగా ఎగుమతి చేసే జర్మనీ దేశం 1989లో భారత్ కు 48,47,000 బన్నుల ప్రమాదకర వ్యర్థ పదార్థాను ఎగుమతి చేసింది. 1992లో కెనడా పదిలక్షల శీసపు తుక్కును భారత దేశానికి ఎగుమతి చేసింది. అంతేగాక 3,92,326 కీలోగ్రాముల బూడిదను గాని, జింక్ నుంచి వచ్చే తుక్కునుగాని, 19275 కీ.గ్రా.ల పాలిస్టర్ తుక్కును, 23000 కీ.గ్రా ఇతర ప్లాస్టిక్ చెత్తను భారతదేశానికి కెనడా 1992లో ఎగుమతి చేసింది. 1992లో పెప్పికోలా కంపెనీ కాలిఫోర్నియా నుండి ప్లాస్టిక్ చెత్తను మద్రాసుకు, బొంబాయికి ఎగుమతి చేసింది. పెప్పికోలా కంపెనీ ఏడువేల బన్నుల ప్లాస్టిక్ తుక్కును ఈ విధంగా ఓడల ద్వారా భారత దేశానికి చేర్చింది. కానీ, పశువుల పేడను దిగుమతి చేసుకోవటమనేది క్రొత్త పరిణామం. ఐరోపా దేశాలలోని పశువులకు పెట్టే దాణా ఎంతరసాయనికరమూ ఎంతహానికరమూ అంటే వాటిపేడను ఆఫ్రికా దేశాలకు ఎగుమతి చేయాలని ప్రయత్నించి నప్పుడు తీవ్ర ప్రతిఘటన ఎదురయింది. కనుక, భారతదేశం కంటే పంపించటానికి సరిఅయిన దేశం ఏమున్నది? రావు, మన్మోహనుల ఏలుబడిలో వున్న ఈ దేశంలో ఉదారవిధానాల ముసుగులో ఏ అఘాయిత్యమైన చెయ్యవచ్చుకదా!

ఆవుపేడ-3 ఇప్పుడు డచ్ కంపెనీలకి ఈ ఆలోచన వచ్చింది. డచ్ వ్యవసాయశాఖ ఆమోదించటమేగాక పేడ ఎగుమతికి ఆకంపెనీలకి సబ్సిడీలు కూడా అందిస్తుంది. మరి ఆదేశ ప్రధాన జాతీయ సమస్యను డచ్ కంపెనీలు పరిష్కరిస్తున్నాయి కదా! పిచ్చి భారతీయులను బలి పెట్టి సమస్యను పరిష్కరిస్తే మాత్రం వారికేమిటి నష్టం !

డచ్ దేశంలోని నదులు, కాలువల దగ్గరలో వున్న డిపోలలోను, రిజర్వూయ్ డెల్టా ప్రాంతాలలోను వున్న పేడను పోగుచేసి, పెద్దపడవలలో రాట్టర్ డామ్ కు రవాణా చేసి బ్యాంకులలో నిల్వ చేస్తారు. దీనికి గాను మానవలేక్ లో 5,00,000 బన్నుల కెపాసిటీతో ఒక కేంద్రాన్ని నిర్మిస్తారు. భారత దేశానికి ఈ పేడను ఎగుమతి చేసే ముందుగానే డచ్ దేశం ఆ పేడ నుంచి బయోగ్యాసు కూడా రాబట్టు కుంటుంది. ఆ తర్వాత పెద్ద బ్యాంకులద్వారా 21 రోజులలో కాండ్లా రేవుకు ఆ పేడను చేరుస్తారు. అక్కడి నుండి గుజరాత్ లోని వివిధ ప్రాంతాలకు ఆ పేడను ఎండ బెట్టటానికి పంపుతారు. మొత్తం ఎండిపోయిన తరువాత భారత దేశం మార్కెట్టులో అమ్మకానికి 'విడుదల' చేస్తుంది.

పబ్లిక్ ఇంటరెస్టు రీసెర్చి గ్రూపు (పి.ఐ.ఆర్.జి) వారు చెప్పుతున్న ప్రకారం, సీస్వాన్ కంపెనీ ఈ వ్యాపారాన్ని చూడటానికిగాను డంగ్ ఎనర్జీ అండ్ ఫర్టిలైజర్ కంపెనీ (డెస్కా) పేరుతో మరొక కంపెనీని ఏర్పరుస్తుంది. ఈ కంపెనీతో లింకు పెట్టుకోవటానికి భారతదేశంలోని ఇ.ఐ.డి. ప్యారి కంపెనీ ఉత్సాహం చూపిస్తున్నది, డెస్కాలో వాటాలు పొందటానికి ఇష్టపడుతున్నది. భారతదేశంలోని మరిన్ని వ్యాపార సంస్థలు ఈ రంగంలోకి దిగవచ్చు. వాతావరణానికి మంచి చేసే దానిలాగా కనపడటానికిగాను ఈ పేడతో తయారు చేసిన పుత్పత్తిని 'ఎన్విరోడంగ్' అని పేరు పెట్టారు. (తరువాయి 24వ పేజీలో)

యూనియన్ ఎంప్లాయిస్ యూనియన్ వార్షిక జనరల్ బాడి సమావేశం అధ్యక్షుడు డా॥ డి.జి. నరసింహారావు అధ్యక్షతన 26-6-93న ఫ్యాక్టరీ ఆవరణలోని క్యాంటిన్ హాల్ లో జరిగింది.

సమావేశం ప్రారంభంలో ఉదయం రెండు గంటలపాటు “నూతన ఆర్థిక విధానాలు గాల్ ఒప్పదం - డ్రగ్ పరిశ్రమలపై ప్రభావం” అన్న అంశాలపై క్లాసు జరిగింది. రిజర్వ్ బ్యాంకు ఎంప్లాయిస్ అసోషియేషన్ సహాయకార్యదర్శి డా॥ జి. నాగేశ్వరరావు క్లాసును బోధించారు.

* * *

నల్గొండ జిల్లా ఎఫ్.సి.ఐ., ఎమ్.ఆర్.ఎమ్. ఇంజనీరింగ్ అండ్ హమాల్ వర్కర్స్ యూనియన్ 4వ మహాసభ నల్గొండలో జరిగింది. వి.కిషన్, వీరయ్య, పిచ్చమ్మ, నందీశ్వరావులు అధ్యక్ష వర్గంగా వ్యవహరించారు. జిల్లా సి.ఐ.టి.యు. నాయకులు శ్రీ యుతులు అనంతరామశర్మ, జూలకంటి రంగారెడ్డి, నంద్యాల నర్సింహారెడ్డి, యాదగిరి రావులు హాజరై కేంద్ర రాష్ట్ర ప్రభుత్వాలు అనుసరిస్తున్న ఆర్థిక విధానాలు కార్మికవర్గానికి ఎంతసంతోషదాయకంగా ఉన్నాయో వివరించారు. ఎమ్.బిక్షపతి కార్యదర్శి నివేదిక ప్రవేశపెట్టారు. 138 డిపోలలో కాంట్రాక్టు విధానము రద్దు, గుర్తింపు కార్డులు, ఇ.పిఎస్., తొలగించబడ్డ కార్మికులను తిరిగి పనిలో పెట్టించుట మొ॥ న పెద్ద విజయాలను సాధించుకున్నామని రిపోర్టులో తెలియచేసింది. అధ్యక్ష ప్రధాన కార్యర్థులుగా జూలకంటి రంగారెడ్డి, నంద్యాల నర్సింహారెడ్డి, కోశాధికారిగా వి.కిషన్, మరో 16 మందితో కమిటీ ఎన్నికైనది.

యునైటెడ్ ఎలక్ట్రిసిటీ ఎంప్లాయిస్ యూనియన్

విజయవాడ పోల్ సెంటర్ లో యునైటెడ్ ఎలక్ట్రిసిటీ ఎంప్లాయిస్ యూనియన్ స్థానిక శాఖ నిర్మాణం జరిగింది.

3-7-94 ఉదయం విజయవాడ గుణదల పోల్ సెంటర్ కార్మికుల సర్వసభ్య సమావేశం జరిగింది. సమావేశానికి కార్మికులు అందరూ హాజరైనారు. ఆ సమావేశంలో యునైటెడ్ ఎలక్ట్రిసిటీ ఎంప్లాయిస్ యూనియన్ నాయకులు ఆర్. రఘు, బి.గణపతి రావులు ప్రసంగించారు. సమావేశం ఆర్.రఘు గౌరవధ్యక్షులుగా, కా॥ జి.లూదర్, కా॥ రాంబాబు లు అధ్యక్ష కార్యదర్థులుగాను, నాగభూషణం కోశాధికారిగానూ ఎన్నుకోవడం జరిగింది. మరో 8 మందితో కమిటీ ఏర్పడింది. సమావేశం 14-7-94 హైదరాబాదు ర్యాలీకి మొత్తం కదిలి వెళ్లాలని తీర్మానం చేసింది.

12-7-94 న కె.టి.పిఎస్. లో కాంట్రాక్టు

కార్మికుల ధర్నా

ఏప్రిల్ లో సమ్మె చేసిన సందర్భంగా విద్యుత్ బోర్డు యాజమాన్యం, విద్యుత్ మంత్రి కాంట్రాక్టు కార్మికులను పరిన్నెంటు చేసేందుకు తగుచర్య తీసుకోవాలని హామీ ఇచ్చారు.

రెండు నెలలు గడచినా సమస్య అవరిష్కృతంగా ఉండిపోయింది. 5 ఏండ్ల సర్వీసు కలిగిన వార్నె పర్మినెంటు చేస్తామని మంత్రి చెప్పారు.

వెంటనే కాంట్రాక్టు కార్మికులందరినీ బేషరతుగా పర్మినెంటు చేయాలనే డిమాండ్స్ తో స్థానిక ఛీఫ్ ఇంజనీర్ కార్యాలయం వద్ద యునైటెడ్ ఫ్రంట్ నాయకత్వాన ధర్నా జరిగింది. ఈ సందర్భంగా కార్మికులనుద్దేశించి ఇ-230 నాయకులు బి.రామ్మూర్తి, కోటేశ్వరరావు, యుఇఇయు నాయకులు ఎమ్.సాంబశివరావు, టీయన్ టీయుసి, జి-982 నాయకులు మాట్లాడారు.

కార్మికోద్యమానికి కా॥ రంగయ్య సేవలు మరవలేనివి

కార్మిక ఉద్యమానికి శ్రామిక శ్రేయస్సుకు. ఎ. రంగయ్య చేసిన కృషి మరుపురానివని సి.ఐ.టి.యు రాష్ట్ర కార్యదర్శి శ్రీ. కె. వెంకటేశ్వర్లు అన్నారు. జూన్ 4న సూర్యాపేటలో జరిగిన రంగయ్య 4వ వర్ధంతి సభలో ఆయన ప్రసంగిస్తూ 1948-49, 50 సం॥రాలలో కమ్యూనిస్ట్ ఉద్యమ కార్యక్రమాలలో రంగయ్య చురుగ్గా పాల్గొన్నారని, నిజాం వ్యతిరేక పోరాట కాలంలో కోరియర్ గా పనిచేశారని అప్పటి నుండి తను తుది శ్వాస విడిచేవరకు కమ్యూనిస్టుగా ఉండి పోరాటాలు సాగించారని ఆయన అన్నారు. 47 సం॥రాల స్వతంత్ర భారతదేశంలో నేడు శాసనోల్లంఘనోద్యమానికి పిలుపు ఇవ్వవల్సిరావటం పాలకులకు సిగ్గుచేటైన విషయమని ఆయన విమర్శించారు. పి.వి. నూతన ఆర్థిక పారిశ్రామిక విధానాల వల్ల రాష్ట్రంలో 30వేల పరిశ్రమలు దేశవ్యాప్తంగా రెండున్నర లక్షల పరిశ్రమలు మూతపడ్డాయన్నారు. హక్కులకై పోరాడుచున్న కార్మికులపై లాఠీలు తూటాలు ప్రయోగిస్తూ అక్రమకేసులు బనాయిస్తున్నారని చెప్పారు. జిల్లా సి.ఐ.టి.యు అధ్యక్షులు వై. వెంకటేశ్వర్లు మాట్లాడుతూ అసంఘటితంగా ఉన్న కార్మికులను చైతన్య పరిచి సంఘటితం చేసేందుకు కార్యకర్తలు కృషిచేయాలని అన్నారు. జిల్లా సి.ఐ.టి.యు కార్యదర్శి ఎ. యాదగిరి రావు మాట్లాడుతూ పి.వి. అనుసరిస్తున్న విధానాలు పేదలను మరింత పేదలుగా తయారు చేసే విధంగా ఉన్నాయన్నారు. సి.ఐ.టి.యు రాష్ట్ర ఉపాధ్యక్షులు పి. అనంతరామశర్మ పంచాయతి రాజ్ ఉద్యోగుల జిల్లా కార్యదర్శి బి. లింగయ్య ఆర్ అండ్ బి జిల్లా కార్యదర్శి భిక్షం రెడ్డి తదితరులు ప్రసంగించారు. స్టేజిపై రంగయ్య గారి బార్యకూడా అసీనులయ్యారు. అనంతరం ఆర్ అండ్ బి గ్యాంగ్ మెన్ లు నగదు 1000/- రూ॥ బట్టలు రంగయ్యగారి బార్యకు అనంతరామశర్మద్వారా ఇప్పించారు.

జయప్రదంగా జరిగిన అంగన్‌వాడీ కార్మికుల సమ్మె శ్రామిక మహిళ

అంగన్‌వాడీ ప్రాజెక్టులను ప్రయివేటీకరించరాదని కోరుతూ జూన్ 17వ తేదీన దేశవ్యాప్తంగా సమ్మె చేయాలని అఖిలభారత అంగన్‌వాడీ వర్కర్స్ మరియు హెల్పర్స్ ఫెడరేషన్ పిలుపును సరించి రాష్ట్రంలో అంగన్‌వాడీ ఉద్యోగులు సమ్మెచేశారు. ప్రాజెక్టులు ప్రయివేటీకరించ రాదన్న డిమాండ్ తో పాటు తమను ప్రభుత్వద్యుగులుగా గుర్తించాలనీ, వేతనాలు పెంచాలనీ, అధికారుల వేధింపులు, కమిషన్లు ఆపాలనీ కోరుతూ ఆంధ్రప్రదేశ్ అంగన్‌వాడీ వర్కర్స్ మరియు హెల్పర్స్ యూనియన్ ఆధ్వర్యంలో జరిగిన ఈ సమ్మెలో శ్రీకాకుళం, విజయనగరం, తూర్పుగోదావరి, కృష్ణా, గుంటూరు, ప్రకాశం, నెల్లూరు, కడప, వరంగల్, మహబూబ్ నగర్, ఆదిలాబాద్, కరీంనగర్ జిల్లాలకు చెందిన 13,000 మంది అంగన్ వాడీ ఉద్యోగులు పాల్గొన్నారు. సమ్మె చేస్తే ఉద్యోగాలనుండి తొలగిస్తామనీ, ఇతర విధాలుగానూ అనేక ప్రాజెక్టులలో అధికారులు బెదిరించినా, జీపులలో సెంటర్లకు తిరిగినా అంగన్‌వాడీ ఉద్యోగులు ధైర్యంగా సమ్మెలో పాల్గొనడం విశేషం. అనేక ప్రాజెక్టులలో ప్రాజెక్టు స్థాయి, జిల్లాస్థాయి ప్రదర్శనలు, ధర్నాలు నిర్వహించి, కలెక్టరుకు, ఎమ్.ఆర్.ఓ. లకు వినతి పత్రాలనిచ్చారు.

అధికార్ల బెదిరింపులకు లొంగకుండా జయప్రదంగా సమ్మెను నిర్వహించిన అంగన్‌వాడీ ఉద్యోగులను ఆంధ్రప్రదేశ్ అంగన్‌వాడీ వర్కర్స్ మరియు హెల్పర్స్ యూనియన్ అభినందిస్తోంది. కోర్కెల సాధనకోసం మరిన్ని పోరాటాలకు సిద్ధం కావాలని పిలుపిచ్చింది. జూలై 10 కోర్కెల దినం సందర్భంగా రాష్ట్రంలోని అంగన్‌వాడీ వర్కర్లు ఆయాలు అందరూ కోర్కెలతో కూడిన ఇన్లాండ్ లెటర్స్ ను డైరెక్టరుకు పంపించాలని యూనియన్ కోరింది.

కార్యక్రమాలు : 3,6,94న అమలాపురంలో తూర్పు గోదావరి జిల్లా సదస్సు జరిగింది. కన్వీనింగ్ కమిటీ ఏర్పడింది.

5.6.94న ఖమ్మం జిల్లా కమిటీ సమావేశం జరిగింది. దుమ్మగూడెం, భద్రాచలం మండల కమిటీలు, భద్రాచలం ప్రాజెక్టు కమిటీ ఏర్పాటుచేశారు. జూలై 20 తరువాత జిల్లా మహాసభ జరపాలని నిర్ణయించారు. జూన్ 10,11 తేదీలలో కడప జిల్లా ముఖ్యకార్యకర్తలకు క్లాసులు జరిగాయి. జూలై 9న జిల్లా మహాసభ జరపాలని నిర్ణయించారు. జూన్ 11వ తేదీన నెల్లూరు జిల్లా మహాసభ 350 మందితో గూడూరులో జరిగింది. కమిటీ ఏర్పడింది.

జూన్ 12, 13 తేదీలలో ప్రకాశం జిల్లా వేటపాలెం, ఒంగోలు అర్బన్, రూరల్, ఉలవపాడు, మార్కాపురం. యర్రోగొండ పాలెం ప్రాజెక్టు సమావేశాలు జరిగాయి. అధికారుల వేధింపులు భరించలేక ఆత్మహత్య చేసుకున్న ఒంగోలు రూరల్ ప్రాజెక్టు వర్కర్ శారద మృతి పై దర్యాప్తు జరిపి చర్యతీసుకోవాలని కలెక్టరుకు మెమోరాండం ఇచ్చారు. ఒంగోలు కలెక్టరు ఆఫీసు ముందు ప్రదర్శన చేయాలని నిర్ణయించారు.

జూన్ 19,20 తేదీలలో విశాఖ జిల్లా 2వ మహాసభ, 600

మందితో ప్రదర్శన జరిగింది. జూన్ 19న అనంతపురంలో జిల్లాలోని 17 ప్రాజెక్టుల నుండి వచ్చిన 120 మందితో సమావేశం జరిగి కన్వీనింగ్ కమిటీ ఏర్పడింది. ఆగష్టు నెలలో 2,000 మందిని సమీకరించి మహాసభ జరపాలని నిర్ణయించింది.

వరంగల్ జిల్లా హన్మకొండ రూరల్, నర్సంపేట, మహబూబాబాద్, ప్రాజెక్టు మహాసభలు జరిపి కమిటీలు ఏర్పాటు చేశారు. గూడూరు, వర్ధన్న పేట ప్రాజెక్టు మహాసభలు జరపాలని నిర్ణయించారు. ఆగష్టులో జిల్లా మహాసభ, క్లాసులు జరపాలని నిర్ణయించారు.

సభ్యత్వం ఇప్పటికీ శ్రీకాకుళం, తూర్పుగోదావరి, విశాఖ, నెల్లూరు, ఖమ్మం మహబూబ్ నగర్, రంగారెడ్డి ఆదిలాబాద్, నిజామాబాద్ జిల్లాల నుండి మొత్తం సుమారు 2,200 సభ్యత్వం సెంటర్ కి చేరింది. అయితే లిస్టులు చేరలేదు. మన కమిటీ నిర్ణయం ప్రకారం జూలై నెలలో సభ్యత్వం పూర్తి చేసి సెంటర్ కి లిస్టులతో సహా చేర్చాలి.

జూలై 10 మన అఖిల భారత కోర్కెల దినం, ఆ సందర్భంగా కోర్కెలను తెలియజేస్తూ డైరెక్టరుకు ఉత్తరాలు వ్రాయాలి. ఉత్తరాలు జూలై 10 నాటికి డైరెక్టరుకు చేరేలాగ పంపించాలి.

* * *

శ్రామిక మహిళా సమన్వయ కమిటీ ఆధ్వర్యంలో జూలై 2,3,9,10 తేదీలలో శ్రామిక మహిళా కార్యకర్తలకు ఉపాధ్యాయ శిక్షణా తరగతులు జరిగాయి.

విశాఖలో జరిగిన 'ఆర్థిక విధానాలు' పై తరగతులను కామ్రేడ్ రాజేశ్వర రావు నిర్వహించారు. శ్రీకాకుళం, విజయనగరం, విశాఖ, విజయవాడ, హైదరాబాదుల నుండి 9 మంది పాల్గొన్నారు.

విజయవాడలో 'సమాజపరిమాణం' పై కామ్రేడ్ ఎమ్.వి.శర్మ నిర్వహించిన తరగతిలో విశాఖ, విజయవాడ, ఖమ్మం, హైదరాబాదు, ప్రకాశం జిల్లాల నుండి 6 గురు పాల్గొన్నారు. 'భారత కార్మికోద్యమచరిత్ర' క్లాసులో విజయనగరం, విజయవాడ, హైదరాబాదు జిల్లాల నుండి, "శ్రామిక మహిళలు ట్రేడ్ యూనియన్లు" లో విశాఖ, విజయనగరం, విజయవాడ, తూర్పుగోదావరి, హైదరాబాదుల నుండి ప్రతినిధులు పాల్గొన్నారు. జిల్లా సి.ఐ.టి.యు. కమిటీలతో సంప్రదించి తమ తమ జిల్లాలలోని అంగన్‌వాడీ వర్కర్లకు, అసంఘటిత రంగంలో పని చేసే శ్రామిక మహిళలకు వెంటనే క్లాసులు నిర్వహించాలని నిర్ణయించారు. క్లాసులు నిర్వహించడంలో అనుభవాలను సమీక్షించుకుని, మెరుగు పరచుకొనేందుకు 3 నెలల తరువాత వర్క్ షాప్ నిర్వహించాలని నిర్ణయించబడింది. విశాఖజిల్లాలో శ్రామిక మహిళా సదస్సు జరిపి సమన్వయ కమిటీ ఏర్పాటు చేయాలని, క్లాసులు పెట్టాలనీ, హైదరాబాదులో జీడిమెట్ల, మౌలాలిలలో ఏరియా సమన్వయ కమిటీలు ఏర్పరచి, క్లాసులు నిర్వహించాలనీ విజయవాడ సమన్వయ కమిటీని బలపరుచుకొనాలనీ, సబ్ కమిటీలు వేయాలనీ నిర్ణయించారు.

విద్యుత్ రంగ చైతన్య రథం-వినుత ప్రయోగం

కాంగీ ప్రభుత్వ హయాములో కేరళ విద్యుత్ రంగానికి పట్టిన దుర్గతిని కండ్లకు కట్టినట్లు చిత్రిస్తూ ఎగ్జిబిషన్ ఏర్పాటు చేయబడింది. కేరళ విద్యుత్ బోర్డు అధికార ఎసోసియేషన్ దీనిని ఏర్పాటు చేసింది. కార్టూన్లు, ప్రకటనలు మొదలగు అనేక రూపాల్లో రంగురంగుల చిత్రాలు గీయించి, వ్యాఖ్యలు వ్రాయించి వినుత పద్ధతిలో చైతన్య రథంలో అమర్చి 12 జిల్లాలలో పర్యటన జరిపి జిల్లా కేంద్రాలలో ప్రదర్శించటం జరిగింది. ఎక్కడ ప్రదర్శన ఏర్పాటు చేయాలన్నా 360 అడుగుల పొడవు, 8 అడుగుల వెడల్పున హాలుగాని, షామియానా గాని వేసిన స్థలం అవునరమవుతుంది.

ఇటీవల ప్రేడ్ యూనియన్లు, ఆఫీసర్ల సంఘాలు కలిసి ఢిల్లీలో మూడు రోజులపాటు విద్యుత్ రంగంపైన వర్క్ షాప్ నిర్వహించాయి. అక్కడ రూపొందించిన డాక్యుమెంటు ఆధారంగా ఈ ఎగ్జిబిషన్ తయారు చేశారు. కేరళ రాష్ట్రంలో మత ఛాందసవాదం దాని దుష్ఫలితాలు అభివృద్ధి క్రమం మీద ఏవిధంగా పడింది రంగుల చిత్రాలలో రూపొందించటం జరిగింది. ఒక్కొక్క కేంద్రంలో వారం రోజులు కూడ ప్రదర్శనలు చూపారు. కొన్ని చోట్ల ప్రేక్షకులు మరీ మరీ కోరిన మీద ఎగ్జిబిషన్ కాలం పొడిగించారు. రోజూ ఉదయం 9 గంటలనుండి రాత్రి 9 గంటల వరకు ప్రదర్శన వుండేది. సమర్థులైన ఆఫీసర్లు, ప్రేడ్ యూనియన్ కార్యకర్తలు చిత్రపటాలను వివరించారు. కొన్నిచోట్ల ఎ.ఐ.టి.యు.సి కార్యకర్తలు కూడా ఈ కార్యక్రమంలో

కే
ర
వ

ఇతర రాష్ట్రాల్లో

పాల్గొన్నారు.

మొత్తం 3 లక్షలమంది ప్రదర్శన చూచారు. కనీసం 50 శాతం మంది ప్రేక్షకులు వాలంటీర్లతో చర్చిస్తూ వివరణ కోరుతూ ప్రదర్శనలు తిలకించారు.

నూతన విధానాల దుష్ఫలితాలను వివరించే పుస్తకాలు 10 వేల కాపీలు ఈ సందర్భంగా అమ్ముడుపోయాయి. పత్రికలు ఈ ఎగ్జిబిషన్ కు బాగా ప్రాచుర్యం యిచ్చాయి.

ఆకాశవాణి, టి.వి.లు కూడా ఈ వార్తలకు ప్రచారం యివ్వక తప్పలేదు. ఇది నూతన పరిణామమే. ఇంతకు ముందెన్నడూ రేడియో, టి.విలు ఇలా కదల లేదు. ఇంగ్లీషు పత్రికలతో సహా అన్ని పత్రికలు సంపాదకీయాలు వ్రాశాయి. ప్రత్యేక వ్యాసాలు ప్రచురించాయి.

దీనికితోడు 150 కేంద్రాలలో మీటింగులు జరిగాయి. నూతన పాలసీల దుష్ఫలితాలు వివరించబడినవి. వివిధ రంగాలలోని ప్రముఖులు, కొందరు మంత్రులు, సహితం ఎగ్జిబిషన్ ను తిలకించారు. అది ఆ విధంగా పలువురిని ఆకర్షించింది. దేశవ్యాప్త ప్రచార ఆందోళనల్లో కేరళ అనుభవం అనుసరించతగినది. విద్యుత్ రంగ కార్మికసంఘాలు ఈ ఎగ్జిబిషన్ కు ఇంగ్లీషు హిందీ భాషల్లో టైటిల్స్ వ్రాసి తగిన రీతిలో ఎన్ లార్జిచేసి దేశవ్యాప్తంగా ప్రచారానికి అందించాలనుకుంటున్నాయి. కేరళ ఆఫీసర్లకు ప్రేడ్ యూనియన్లకు జేజేలు.

వెనుకటి గుణమేల మాను

కేరళలో రోడ్ రవాణా కార్మికులు 16 రోజుల సమ్మెచేసి విజయం సాధించిన విషయం తెలిసినదే. సమ్మెదాటికి తలవంచిన కాంగీ ప్రభుత్వం కార్మికులపై కక్ష సాధించటానికి కుత్సిత మార్గాలు చేపడుతున్నది. అందులో ఒకటి కార్మికులకు జీతాలు యివ్వకుండా మాడ్చటం. మేనెల బాపతు జీతాలు 200 మంది ఆఫీసర్లకు మాత్రం చెల్లించింది కార్పొరేషన్. కాని 28,000 మంది కార్మికుల జీతాలు యివ్వటానికి డబ్బులేదంటున్నది. మంత్రి కుత్యత బుద్ధితోటే ఈ పరిస్థితి కల్పించాడు. డీజిల్ సప్లయ దాల్లకు మందు డబ్బు చెల్లించడని మంత్రి హుకుంవేశాడు - పెద్ద మొత్తాలు ఆవిధంగా చెల్లింపు జరిగింది. అటు డీజిల్ సప్లయదాల్ల క్షేమము, ఇటు ఆఫీసర్ల క్షేమంగురించి ఆలోచించాడు మంత్రి. కాని 28వేల కార్మికుల సంగతి వచ్చే సరికి కార్పొరేషన్ దగ్గర డబ్బు లేదనిపించాడు. 16 రోజుల సమ్మె చేసినందుకు ఆవిధంగా కడుపుమాడ్చి శిక్షించాడన్నమాట. సుమతీ శతక కారుడున్నట్లు కాంగీమంత్రి వెనుకటి గుణము మానలేక పోతున్నాడు.

పశ్చిమ బెంగాల్ : బ్రహ్మాండమైన నిరసనోద్యమం

నరసింహారావు ప్రభుత్వం అనుసరిస్తున్న ప్రయివేటీకరణ విధానానికి వ్యతిరేకంగాను అట్లాగే విదేశీ వత్తిడికి లొంగి గాల్ ఒప్పందం

పై సంతకం చేయటాన్ని వ్యతిరేకిస్తూను కలకత్తా నగరంలో మే 24వ తేదీన బ్రహ్మాండమైన నిరసన ర్యాలీ నిర్వహించబడినది. 50వేల మంది కార్మికులు, ఉద్యోగులు పాల్గొన్నారు. రైల్వే, ఢిఫెన్సు, పి అండ్ టి, తదితర కేంద్ర ప్రభుత్వోద్యోగులు, రాష్ట్ర ప్రభుత్వోద్యోగులు, జీవిత భీమా, బ్యాంకులు, ఉక్కు, బొగ్గు, ఎఫ్.సి.ఐ ఉపాధ్యాయులు, ఈ నిరసన ప్రదర్శనలో చేరారు. ఉద్యోగులు, కార్మికులు, ఉపాధ్యాయులు కలసిచేసిన ఐక్యపుద్యమం ఇది. మధ్య తరగతి ఉద్యోగుల ప్రేడ్ యూనియన్ ఉద్యమం చరిత్రలో గతంలో ఇలాగ ఎన్నడూ జరగలేదు.

ఈ ర్యాలీ కాగానే 15 వేల మంది ఉద్యోగులు ఉపాధ్యాయులు రాత్రంతా 12 గంటలపాటు సిధోకనుహెధార్ వద్ద బైతాయంపు చేశారు. వారిలో 1000 మహిళలున్నారు.

అదేరోజున రాష్ట్ర మంత్రులు అన్ని జిల్లా కేంద్రాలలోను 3 గంటలపాటు పైవిధంగానే కార్మికులు, ఉద్యోగులు ర్యాలీలు జరిపి బైతాయంపులు కార్యక్రమం అమలు చేశారు.

గాల్ ఒప్పందాన్ని రద్దు చేయాలని, ప్రజావ్యతిరేక పాలసీలనన్నిటిని మార్చివేయాలని కోరుతూ మహాజరు గవర్నరుకు అందజేశారు. రాష్ట్రపతికి పంపవలసిందిగా గవర్నరును కోరారు.

ఇంతకుముందు కలకత్తాలో జరిగిన ఒక సదస్సు చేసిన నిర్ణయం ప్రకారం పై కార్యక్రమం అమలు చేయబడినది.

యూనియన్ వార్తలు

భీమునిపల్నం లారీ కార్మికుల సమ్మె విజయవంతం

సి.ఐ.టి.యు. ఆధ్వర్యంలో మే నుంచి భీమునిపల్నం తాలూకా లారీద్రెవర్లు, క్లీనర్లు, లోడింగ్, అన్ లోడింగ్ కార్మికుల సమ్మె జీతాలు, కూలీలు, కూలిరేట్లు పెంచుకొవడంతో సమ్మె విజయవంతమైంది. ఈ మేరకు మే 26న డి.ఎల్.ఎల్.ఆఫీసులో యజమానులకు, కార్మిక నాయకులకు మధ్య జరిగిన చర్చల్లో ఒక ఒప్పందం జరిగింది. దాన్ని వెంటనే అమలు చెయ్యడానికి అంగీకారం కుదిరింది. లారీకార్మికులు సి.ఐ.టి.యు నాయకత్వంలో సుమారు 17 రోజులవరకు సమ్మె పట్టుదలతో చేసిన కారణంగా యజమానులు దిగిరాక తప్పలేదు.

సాధించిన విజయాలు

ద్రెవరుకి :

- 1) నెల జీతం రు.680 ల నుండి రు. 950 లకు పెరిగింది.
- 2) క్లీనరుకి నెలజీతం 250 నుండి రు. 400 లకు పెరిగింది.
- 3) ద్రెవరుకి, 20రు||లు, క్లీనరుకి 15రు|| నేటా ఇవ్వడానికి
- 4) అందరికీ అపాయింట్ మెంట్ ఆర్డర్లు ఇవ్వడానికి
- 5) లేబరు (లోడింగ్ అండ్ అన్ లోడింగ్) కూలిరేటు ఒక ట్రీపుపై 10రు||లు పెరిగింది.
- 6) లేబరుకి భోజనం ఖర్చు రు. 3 లనుండి రు|| 6 లకు పెరిగింది.
- 7) ఇవికాక గతంలో ఉన్న సదుపాయాలు కొనసాగించడానికి,
- 8) ప్రమాదం జరిగితే యజమానే పూర్తిగా భార్యత తీసుకొవడానికి
- 9) సాంఘిక బట్టలు (2 జతలు), బోనస్ ఇవ్వడానికి అంగీకారమైంది.

సమ్మెలో యజమానులు ఇతరులచే లారీలు నడిపడానికి ప్రయత్నించినా, దొంగకేసులు పెట్టినా, బెదిరించినా లోంగకుండా సుమారు 800 ల మందికార్మికులు పట్టుదలగా సమ్మెచేసి జీతభత్యాలు పెంచుకొన్నారు.

ఎం.సి.హెచ్. సొసైటీ ఎన్నికల్లో సి.ఐ.టి.యు. ప్యానల్ గెలుపు

ఎం.సి.హెచ్.లో దళిత జాతి వెల్ ఫేర్ కోపరేటివ్ క్రెడిట్ సొసైటీ (లి) కు ఈ నెల 26న జరిగిన ఎన్నికలలో బి.ఎమ్.ఎస్. అధ్యక్షులపై సిఐటియు ప్యానల్ ఘనవిజయం సాధించింది.

అనంతరం ఎన్నికల అధికారి అధ్యక్షతన గెలిచిన ప్యానల్ సమావేశం అయి ఏకగ్రీవంగా అధ్యక్షులుగా శ్రీ బి. జనార్థన్, ఉపాధ్యక్షులుగా శ్రీ ఎమ్. యాదగిరి, కార్యదర్శిగా శ్రీమతి మేరీ, కోశాధికారిగా శ్రీ పి. వెంకటయ్యలు ఆఫీస్ బేరర్స్ గా ఎన్నికయ్యారు. శ్రీయుతులు బాలయ్య, జానకిరామ్, సోమయ్య, శ్రీమతులు పోచమ్మ, జంగమ్మలు

సభ్యులుగా ఎన్నికైనారు. బి.ఎమ్.ఎస్. వారు అత్యధికంగా ఖర్చు పెట్టి దుష్ప్రచారం చేసినప్పటికీ సిఐటియు అధ్యక్షులును గెలిపించిన కార్మికులకు నగర అధ్యక్షులు శ్రీ డి.జి. నరసింహారావు కృతజ్ఞతలు తెలిపారు. అనంతరం జరిగిన విజయోత్సవసభలో శ్రీ డి.జి.నరసింహారావుగారు, ఎమ్.సి.హెచ్. ఎంప్లాయిస్ యూనియన్ అధ్యక్ష ప్రధాన కార్యదర్శులు శ్రీ అలీఅక్తర్, శ్రీమతి శేషమ్మ, మున్సిపల్ రాష్ట్ర ఫెడరేషన్ నాయకులు శ్రీ సత్తయ్యలు ప్రసంగించారు.

మొత్తం వేలీడ్ ఓట్లు 331 కాగా, బిఎమ్ఎస్ ప్యానల్ కు వంద ఓట్లులోపు రాగా, సిఐటియు అభ్యర్థులు బి. జనార్థన్ కు 245, బాలయ్యకు (231) జానకిరామ్ కు 228, శ్రీమతి పోచమ్మకు 226, శ్రీమతి జంగమ్మకు 206, సోమయ్యకు 203, పి. వెంకటయ్యకు 201, ఎమ్. యాదగిరికి 200, మరియు శ్రీమతి మేరీకు 185 ఓట్లు వచ్చాయి.

ఎఎస్ఎ మిషన్ టూల్స్ లో ఒప్పందం

మెదక్ జిల్లా సంగారెడ్డి మండలంలోని కందిగ్రామములో గల ఎఎస్ఎ మిషన్ టూల్స్ పరిశ్రమలో సిఐటియు ఆధ్వర్యములో జరిగిన వేతన ఒప్పందము సందర్భంగా సిఐటియు హైద్రాబాద్ నగర కమిటీకి పెద్ద మొత్తములో రు. 25,000/-లు నిధిని అందజేసారు. 60 మంది కార్మికులు ఉదారంగా 25,000/-లు నిధిని సేకరించి సిఐటియు కమిటీకి అందజేసారు. ఈ పరిశ్రమలో 1993 డిసెంబరులో వేతన ఒప్పందం ముగిసినది. డిసెంబరులోనే కోర్కెలపత్రం అందజేసి యాజమాన్యంతో సంప్రదింపులు ప్రారంభించాము. చివరికి 31 మే 1994 రోజు సంగారెడ్డి అసిస్టెంట్ లేబర్ కమిషనర్ సమక్షంలో ఒప్పందముపై సంతకాలు జరిగినవి. ఈ ఒప్పందము ద్వారా కనిష్టంగా రు. 700.00 గరిష్టంగా రు. 770లు సరాసరిగా చూసే రు. 740.00లు జీతాలలో పెంపుదల వచ్చినది. దీనితోపాటు విడివిడి 1.40 పైసలు (1960 సీరిస్ ప్రకారం) మరియు ఇతర అనేక సదుపాయాలు వచ్చినవి.

యూనియన్ వార్షిక మహాసభ

ఎఎస్ఎ మిషన్ టూల్స్ యూనియన్ నాల్గవ వార్షిక మహాసభ తేది 26.6.94 రోజు కంపెనీ ఆవరణలో జరిగినది. వ్రాత పూర్వకంగా కార్యదర్శి ప్రవేశపెట్టిన నివేదికను చర్చించి ఏకగ్రీవంగా ఆమోదించారు. జీడిమెట్లలోని యూనిట్ కు కూడ యూనియన్ కార్యకలాపాలు విస్తరించేలా యూనియన్ బైలాస్ ను సవరించటం జరిగినది. కార్మికులోకం ఇప్పుడు వస్తున్న 30 కాపీల నుండి 50 కి పెంచాలని, యూనియన్ పేరుతో ప్రజాశక్తి దినపత్రికను పోస్టు ద్వారా తెప్పించుకోవాలని కూడ మహాసభ నిర్ణయించినది.

అనంతరము ఈ క్రింది వారిని కార్యవర్గంగా ఏకగ్రీవంగా

ఎన్నుకోవటం జరిగినది.

అధ్యక్షులు : శ్రీ సి. రాములు

వర్కింగ్ ప్రెసిడెంట్ : ఎస్. ఆంజనేయులు

వైస్ ప్రెసిడెంట్ : బి. దామోదర్

జనరల్ సెక్రటరీ : ఎమ్. గురివిరెడ్డి

జాయింట్ సెక్రటరీ : పి. మోహన్రెడ్డి

ట్రెజరర్ : కె. కృష్ణ

కమిటీ : 1. బుచ్చయ్య 2. రామకృష్ణ 3. నందకుమార్ అనంతరం ఎస్.

ఆంజనేయులు ఓట్ ఆఫ్ థ్యాంక్స్ తో మహాసభ ముగిసినది.

* * *

భీమవరం పట్టణంలో సి.ఐ.టి.యు. అనుబంధ బజారులాగుడు బళ్ళు (బజారు జట్టు) కార్మికసంఘానికి ఫీడ్ (చేపల, రొయ్యల మేతల) డీలర్స్ అసోసియేషన్ కు జట్టు రేట్లు పెంపుదల ఒప్పందం జరిగింది. ప్రస్తుత రేట్లుపై 27 శాతం పెంపుదలకు అంగీకారం కుదిరినట్లు సి.ఐ.టి.యు. యూనియన్ ఒక ప్రకటనలో తెలిపింది. ఈ ఒప్పందం వల్ల, పట్టణంలో బజారు జట్టు కార్మికులు సుమారు 300 మందికి ప్రయోజనం చేకూరుతుంది. చర్చలలో యూనియన్ తరపున అధ్యక్ష కార్యదర్శుల శ్రీ గండ్రేటి సన్యాసరావు, శ్రీ బి. బలరామ్ మరియు శ్రీయుతులు ఆర్. పెద్దిరాజు తాతారావు మల్లేశ్వరరావు, అప్పారావు త్రిమూర్తులు, అసోసియేషన్ తరపున అధ్యక్ష కార్యదర్శులు శ్రీ వేగేశ్వ రంగరాజు శ్రీ గాదిరాజు రంగరాజు మరియు శ్రీయుతులు సుంకర బ్రహ్మజీరావు, వరహాలు, గాదిరాజు గోపాలకృష్ణారాజు తదితరులు పాల్గొన్నారు.

పాడి పరిశ్రమాభివృద్ధి సంస్థ చైర్మన్ ప్రకటన అనుచితం

“ఆల్వీన్ బాబల్ పాడి సమాఖ్య” అంటూ ఏ.పి.పాడి పరిశ్రమాభివృద్ధి సహకార సమాఖ్య చైర్మన్ శ్రీ కె.రాంభూపాల్ రెడ్డి “పాడిపరిశ్రమరంగంలో సహకార సంఘాల పాత్ర” అనే అంశంపై జరిగిన వర్క్ షాప్ లో మాట్లాడతూ పాడి పరిశ్రమ పై వేటికరణకు శ్రీకారం చుట్టాలనే ఉద్దేశ్యంతో సంస్థ నష్టాల్లో నడవటానికి ఉద్యోగులే కారణం అని నిందించటాన్ని ఏ.పి.డై యిరి ఎంప్లాయిస్ యూనియన్ అధ్యక్షులు, సి.ఐ.టి.యు.నగర అధ్యక్షులు కా. డి.జి. నర్సింహారావు తీవ్రంగా ఖండించారు.

కేంద్ర ప్రభుత్వ నూతన ఆర్థిక, సరళీకృత విధానాలు, గాల్

యూనియన్ వార్తలు

ఒప్పందం ఫలితంగా పాడి పరిశ్రమ రంగంలో ఒహళ జాతి సంస్థలు, ప్రైవేటు పెట్టుబడుదారులు లాభార్జన దృష్టితో ప్రవేశించటం వల్ల మార్కెట్ వ్యవస్థలో తీవ్ర పోటీ ఏర్పడింది. దీని ఫలితంగా పాడి పరిశ్రమ రంగంలో ప్రైవేటు సంస్థలు ప్రాక్యూర్మెంటు చేసే శ్రమలేకూండా జిల్లా సహకార సంఘాల యాజమాన్యంతో కుమ్మక్కై చవకగా పాలు కొని మనకేపోటీదారులుగా తయారు అవుతున్నారు. పాలక సంస్థ ప్రధాన కేంద్రమైన ఫెడరేషన్ కు జిల్లా యూనియన్ అధ్యక్షులు రోజూవారి పరిపాలనా విధానములో జోక్యం చేసుకోవటమేగాక అధికారులు వారి విధిని నిర్వహించకుండా అడ్డుపడుతున్న విషయం బహిరంగ రహస్యమే.

పాల సేకరణ గ్రామాల్లో పూర్తిగా రాజకీయ నాయకుల పెత్తనం క్రింద జరుగుతోంది. ఉత్పత్తిదారులకు ఇవ్వవలసిన బకాయిలు సకాలంలో చెల్లించకపోవడం వల్ల ప్రాక్యూర్మెంటు పడిపోయింది. డైరీపాలను అమ్మడానికి నియమించిన కమీషన్ ఏజెంట్లు ఆకర్షణీయమైన కమీషన్ పై ఆశతో ఇతర డైరీల పాలను అమ్ముతున్నారు. మరోవైపు వినియోగదారుల నాడీ తెలుసుకుకుండా డబుల్ టోన్లు పాలు మార్కెట్లో విడుదల చేయడం వల్ల వారం రోజుల్లో 20 వేల లీటర్ల అమ్మకం తగ్గింది. గత సంవత్సరం విపరీతమైన ప్రాక్యూర్మెంటు వల్ల పాల ఉత్పత్తులు పెరిగి అమ్మకం మాంద్యంలో పడింది. దీనికి కార్మికులు ఏవిధంగా బాధ్యులై గౌరవనీయులైన చైర్మన్ గారు వివరించాలి.

సంస్థలో గల ఉద్యోగులు భాద్యతలను విస్మరించారనడానికి ఏ విధంగా ఆధారం లేదు. విజయా బ్రాండు ఉత్పత్తులు “అమూల్” తో పోటీ పడే విధంగా నాణ్యతను, డిమాండుకు సరిపడా పాల ఉత్పత్తులను చేస్తున్న కార్మికులు ఏవిధంగాను నష్టాలకు బాధ్యులుకారు.

యాజమాన్యం యొక్క అస్తవ్యస్త విధానాల వల్ల కార్మికులు, ఉద్యోగుల కన్నాపై స్థాయి అధికారుల సంఖ్య పెరగటం వల్ల సంస్థకు శిరోభారం తప్పటం లేదు. యాజమాన్యం యొక్క వైఫల్యాన్ని కప్పిపుచ్చుకొని సంస్థ నష్టాలకు కార్మికులను నిందించటం సరైనది కాదు. దీన్ని సి.ఐ.టి.యు.తీవ్రంగా ఖండిస్తున్నది. సంస్థను నష్టాల భారీనుండి కాపాడటానికి పైన సూచించిన వాటి పై తక్షణ చర్యలు గైకొనాలని కోరుతున్నాము. ఈ క్రమంలో యాజమాన్యం సాగించే ఎలాంటి ప్రయత్నానికైనా కార్మికులు అన్ని విధాల సహకరించటానికి సంసిద్ధంగా ఉన్నారని తెలియజేస్తున్నాము.

చురకలు

మూతపడిన పరిశ్రమలను తెరిపించి కార్మికుల జీవన స్థితిగతులను మెరుగు పరిచేందుకు, కార్మికులకు ఉద్యోగ భద్రత కల్పించేందుకు తమ ప్రభుత్వం చేయవలసిందంతా చేస్తున్నదని రాష్ట్ర ముఖ్యమంత్రి శ్రీ కోట్ల విజయ భాస్కర రెడ్డి చెప్పారు.

(జూన్ 30న వార్త "ఉదయం")

నిజం, నిజం!

దేశప్రధానిని, రాష్ట్ర ముఖ్యమంత్రిని, మరల యిటీవలనే ముఖ్యమంత్రి కుమారుడిని ఎన్నుకున్న కర్నూలు జిల్లా ఓటర్లే సాక్షులు! రాయలసీమ పేపరు మిల్లు, ఎ.పి. కార్బయిడ్ ఫ్యాక్టరీలే ముఖ్యమంత్రి ప్రకటనకు ప్రబలమైన సాక్షం!!

* * *

వెయిటింగ్ లిస్టులో వున్న ఒకలక్షా అరవై వేల దరఖాస్తుదారులకు 1995 మార్చి నాటికి టెలిఫోన్ కనెక్షన్లు యిస్తామని కేంద్రమంత్రి శ్రీ సుఖ్ రాం హైదరాబాద్ లో చెప్పారు.

ఏప్రిల్ నుండి దరఖాస్తు పెట్టిన వారి కల్లా కనెక్షన్ యిస్తామన్నారు. (4-7-94 వార్త)

గొంతు ఎండి పోతున్నవారికి వేలగ్రామాల్లో త్రాగేనీరు లేదు, అర్జులైన వారికి రేషన్ కారుడ్లు యివ్వలేదు. వీరి సంగతి పట్టలేదు ప్రభుత్వానికి కలిగిన వారి ప్రభుత్వం అంటే యిదే!

* * *

ఇకముందు మీకు అప్పుకావాలంటే విద్యుత్ రంగంలో మీరు యిస్తున్న సబ్సిడీలు కోత కోయండి"

భారత ప్రభుత్వానికి, ఇతర వర్తమాన దేశాలకు ప్రపంచ బ్యాంకు యిచ్చిన సలహా అది.

భేష్ భేష్ !

రైతులకు ఎరువులపైన వినిమయ దాల్లకు ఆహార దాన్యాలపైన సబ్సిడీలు యివ్వద్దన్నారు.

ఇప్పుడేమో విద్యుత్ రంగంమీద కూడ కూల పడ్డది.

చేతిలో కత్తెర వున్నవాని ముందు తలవంచిన తర్వాత అతగాడేమైనా చేస్తాడు!!

* * *

ఆల్వీన్ వాచ్ డివిజన్ 'పటాన్ చెరు' యందలి సూపర్ వైజర్ల అశోసియేషన్ ది.14-6-1994న జరిగిర ఎన్నికల్లో శ్రీ దమాకరెడ్డి ప్యానల్, ఎన్నుకోబడ్డాది. శ్రీ జి.సంజీవరెడ్డి (ఐ.ఎన్.టి.యు.సి) నాయకత్వంలోని ప్రత్యర్థివర్గం ప్యానల్ ను మొత్తంగా, ఓడించి అధ్యక్షపదవికి, 97 ఓట్లు మోజార్టీతో శ్రీ దయాకర్ రెడ్డి ఎన్నుకోబడ్డారు. ఓట్ల వివరాలు: మొత్తం ఓట్లు 300. పోల్ అయినవి 267.

అధ్యక్షులు: శ్రీ దయాకర్ రెడ్డి 180

ఉపాధ్యక్షులు: శ్రీ ఎల్.వేంకటేశ్వరరావు 156

ప్రధాన కార్యదర్శి: శ్రీ చిన్నబూదుల్లా 210

సహాయ కార్యదర్శి: శ్రీ ఎం.నత్యనారాయణ - ఏకగ్రీవంగా ఎన్నుకోబడ్డారు.

కోశాధికారి : శ్రీ కే.వి. బాపిరాజు 159

నిర్వాహక కమిటీ సభ్యుల ఓట్లు | పేర్లు

సర్వశ్రీ ఎం. కృష్ణమూర్తి 142; బి.నాగరాజ్-168; సిహెచ్.రవి-

152; శ్రీ శివాంక-172; యు. శ్రీధర్-156; కే. శ్రీనివాస్-145,

ఆర్.యాదయ్య-158.

ఈ ఎన్నికల్లో సభ్యుల ప్రమోషన్ పాలసీ, వేతన ఓప్పందంలోని ఆర్థికవిషయాలు ప్రధాన చర్చనీయాంశాలు అయినవి.

జెసిసియఐ వైస్ ప్రెసిడెంటుగా డాక్టరు ఎం. కె.పాంధే

ఉక్కుపరిశ్రమలో భద్రత, ఆరోగ్యం వాతావరణం మొ|| సమస్యలను గురించి తరచూ సమావేశమై చర్చించటానికి సూచనలు చేయడానికి గానూ ద్వైపాక్షిక కమిటీ ఏర్పడింది.

ఇటీవల ఢిల్లీలో జరిగిన సమావేశంలో సి.ఐ.టి.యు ప్రధాన కార్యదర్శి డాక్టరు ఎం.కె.పాంధే కార్మికుల తరపున ఆ కమిటీకి ఉపాధ్యక్షుడుగా ఎన్నికయ్యారు.

రిజ్లెక్టర్ కార్మికులు

కనిగిరి మండలం శంఖావరం గ్రామంలో మే నెల 30వ తేదిన రిజ్లెక్టర్ కార్మికులు సమావేశమై సంఘం స్థాపించుకున్నారు. శ్రీ

సిహెచ్.దేవయ్య సమావేశానికి అధ్యక్షత వహించారు. శ్రీ పివి

శేషయ్య సంఘం ఆశయాలను కర్తవ్యాలను వివరించారు.

శ్రీ వై.శాంసన్ అధ్యక్షులుగా శ్రీ ఎస్ కె ఖాదర్ కార్యదర్శిగా 13 మందితో కమిటీ ఎన్నికై నది.

సవరణ

జూలై నెల సంచికలో మల్లోత్రా కమిటీ సిఫార్సులకు వ్యతిరేకంగా మచిలీపట్నంలో ధర్నా జరిగినట్లు ప్రచురించాము. అది ఉయ్యూరులో అని ప్రచురుకోగలరు. పొరపాటుకు చింతిస్తున్నాము.

సం

కార్మికుల పిల్లలకు నగదు ప్రోత్సాహకాలు

కార్మిక సంక్షేమవిధికి చందాదారులైన పారిశ్రామిక కార్మికుల పిల్లలు గడచిన విద్యాసంవత్సర పరీక్షల్లో ఏడు, పది తరగతుల్లో ఉత్తీర్ణులై ఉంటే వారికి నగదు ప్రోత్సాహకాలను అందజేస్తారు. ఏడో తరగతి పాసైన వారికి 250 రూపాయలు, పదో తరగతి పాసైన వారికి ఐదువందల రూపాయలు మెరిట్ అధారంగా అందచేస్తారు. ఒక్కో తరగతిలోను పదిహేను వందలమందికి ఈ బహుమతులు ఇస్తారని లేబరు వెల్లెఫేర్ ఫండ్ కమిషనర్ తెలిపారు. దరఖాస్తు ఫార్మాలు అసిస్టెంట్ లేబర్ ఆఫీసర్, లేబర్ ఆఫీసర్, అసిస్టెంట్ కమిషనర్ ఆఫ్ లేబర్ కార్యాలయాల వద్ద లభిస్తాయి.

ఎ.పి.ఎస్.ఆర్.టి.సి ఎస్.డబ్ల్యు.ఎఫ్ తిరుపతి రీజియన్

ప్రథమ మహాసభ 8-6-1994వ తేదీన మదన పల్లె బి.టి. కాలేజీలో కా॥ ఎస్.ఎమ్ భాషగారి అధ్యక్షతన జరిగినది. ఈ మహాసభలో వివిధ సమస్యలపై చర్చించి తీర్మానాలు చేయడం జరిగింది. మహాసభకు రాష్ట్ర నాయకులు జి. దశరథరామయ్య గారు ముఖ్య అతిథిగా విచ్చేసి సందేశాన్ని ఇచ్చారు. మహాసభ అనంతరం పట్టణంలో ప్రదర్శన తరువాత ఆర్.టి.సి. బస్టాండ్ వద్ద, బహిరంగ సభ జరిగినది. బహిరంగ సభలో జి. దశరథరామయ్యగారు, జి. బాలసుబ్రహ్మణ్యం గారు, సి.ఐ.టి.యు జిల్లా నాయకులు, మదన పల్లె పట్టణ సి.ఐ.టి.యు అనుబంధ సంఘనాయకులు ప్రసంగించారు.

మహాసభలో ఎన్నికైన నూతన కమిటీ

గౌరవాధ్యక్షులు :- చల్లా వెంకటయ్య (C.I.T.U నాయకులు)

అధ్యక్షులు :- S.M. భాష. కండ్లకూర్. పీలేరు డిపో.

ఉపాధ్యక్షులు :- S. హైదర్ ఖాన్ మెకానిక్ మదనపల్లె డిపో

కబీర్ ఖాన్ కండ్లకూర్ పీలేరు డిపో

కార్యదర్శి :- కె.వి. గోపాల్ కండ్లకూర్ తిరుమల డిపో

సహాయ కార్యదర్శులు :- వి.బి. నాయుడు. ఎ.డి.సి. తిరుపతి

టు డిపో ఇ.ఆర్ నాయుడు కండ్లకూర్ తిరుపతి వన్ డిపో
కోశాధికారి :- కె.ఆర్.ఎస్. మణ్యం కండ్లకూర్. తిరుపతి 1 డిపో

* * *

“ఆల్ ఇండియ పీర్ లెస్ ఎంప్లాయిస్ యూనియన్” నెట్వర్కు శాఖ ద్వితీయ వార్షిక సర్వసభ్య సమావేశం 3.7.94 నాడు స్థానిక పీర్ లెస్ కార్యాలయం ఆవరణలో జరిగింది. సమావేశానికి కా॥ వై. చంద్రదర్, అధ్యక్షత వహించారు. యూనియన్ దక్షిణ మండలం సహాయ కార్యదర్శి కా॥ ఎన్. సుదర్శన్ ముఖ్య అతిథిగా హాజరయ్యారు. సమావేశంలో ఆర్.టి.సి స్టాఫ్ అండ్ వర్కర్స్ ఫెడరేషన్ జిల్లా కార్యదర్శి కా॥ దశరథ రామయ్య ప్రారంభ ఉపన్యాసం చేస్తూ, ప్రస్తుత ఆర్థిక విదానాల ఫలితంగా రానున్న కాలంలో బహుళజాతి సంస్థలను పారద్రోలడానికి మరొక స్వాతంత్ర్య పోరాటం చేయాలన్నారు.

తదుపరి దక్షిణ మండల కార్యదర్శి కా॥ ఎల్. సుదర్శన్ తన ప్రసంగంలో సంస్థ స్థితిగతులను క్లుణ్ణంగా వివరించి సర్వీసురంగంలో ఉన్న మన సంస్థలో మూడవ తరగతి, నాల్గవ తరగతి ఉద్యోగుల ప్రయోజనాలను దెబ్బ తీసే ఆఫీసర్ ఓరియంటెడ్ బ్రాంచిలను తీవ్రంగా ప్రతిఘటించ వలసిన ఆవశ్యకతను వివరించారు.

అధ్యక్షులు : కా॥ నారు కృష్ణయ్య సి.ఐ.టి.యు జిల్లా కార్యదర్శి

ఉపాధ్యక్షులు : కా॥ టి. శ్రీనివాసులు.

కార్యదర్శి : కా॥ వై. చంద్రశేఖర్

సహాయకార్యదర్శులు : కా॥ ఆర్. గంగాధరమ్. కా॥ పి. రాంబాబు.

కోశాధికారి : కా॥ సి.వి.ఎ. కుమార్.

కార్యవర్గ సభ్యులు : కా॥ సమీర్ చక్రవర్తి, కా॥ సి.హెచ్. సులోచన.

పారిశ్రామిక వినిమయ ధరల సూచీ (1982-100 పాయింట్ల పునాదిపై)

	ఏప్రిల్	మే	1960-100 లింకింగ్ ప్లాక్టర్
ఆలిండియా	269	272	4.93
గూడూరు	260	263	4.33
గుంటూరు	274	281	5.60
హైద్రాబాద్	255	258	5.23
విశాఖపట్నం	257	260	2.48
వరంగల్	262	265	2.36
కొత్తగూడెం	265	272	3.25

మానవ హక్కులను గౌరవించక పోతే “ప్రత్యేక సదుపాయాలు పొందే దేశంగా చైనాను గుర్తించమని గుర్తింపు రద్దుచేస్తామని” అమెరికా అధ్యక్షుడు బిల్ క్లింబన్ బెదిరించాడు. స్వదేశంలోనే వ్యాపార వర్గాలు అధ్యక్షుని చర్యను విమర్శించాయి. మానవ హక్కులను వ్యాపార సంబంధాలకు ముడిపెట్టవద్దని అలా చేస్తే తామే నష్టపోతామని అమ్ముకోటానికి అవకాశమున్న అతిపెద్ద చైనా మార్కెట్టు చేజారిపోతుందని వత్తిడి చేశారు.

ఫలితంగా అధ్యక్షుల వారు వెనక్కు తగ్గి వ్యాపార సౌకర్యాన్ని రద్దు చేస్తామనన్న బెదిరింపును ఉపసంహరించుకున్నారు.

మనవహక్కులమాట మరుగున పడింది మార్కెటు ప్రయోజనానిదే పైచేయి అయింది.

క్లింబన్ గారు తోకముడిచారు.

అణ్యాయుధాల ఉత్పత్తి అవుతున్నాయా అనేది తనిఖీ చేస్తామని అదే పనిగా వత్తిడిచేస్తే అణు పర్యవేక్షణ నుండి తక్షణం వైదొలగుతానని ఉత్తరకొరియా ప్రకటించింది. ఆంక్షలను విధిస్తే దానిని యుద్ధ ప్రకటనగా భావిస్తామని కూడ స్పష్టం చేసింది.

తనిఖీకి పట్టుబట్టాలని కోరుతూనే దక్షిణ కొరియా, జపాన్ ప్రభుత్వాలు ఉత్తర కొరియాపై ఆంక్షలు విధించే విషయం ఆచితూచి అడుగులు వేయలన్నట్లుగా అవిసన్నాయి నొక్కులు నొక్కుతున్నాయి. ఆంక్ష విధిస్తే అవి బెడిసి కొడతాయని వారి వ్యాపారం దెబ్బ తింటుందనీ భయంపట్టపడిస్తున్నది. వీలైనంత ఎక్కువవత్తిడి చేసి లొంగతీయాలనేది వాటికోర్కె.

“ఆంక్షలు విధించగలమని బెదిరించటం ద్వారా మాపై పూర్తి పర్యవేక్షణ చేసేందుకు అంతర్జాతీయ అణుశక్తి సంస్థ ప్రయత్నించింది. ఇది మా ప్రజలకు భరించరాని అవమానం” అని ఉత్తర కొరియా ఖండితంగా చెప్పింది. ప్రచ్ఛన్న యుద్ధకాలం పోయింది అంటూనే ప్రచ్ఛన్న యుద్ధ ఎత్తుగడలు ఆమెరికా దాని మిత్రులు కొనసాగిస్తున్నారు.

రకరకాల టెర్రరిస్టుగ్రూపులు వేరు వేరు పేర్లతో అనేక దేశాల్లో ప్రజాజీవితానికి భంగం వాటిల్ల జేస్తున్నాయి. యూరప్ దేశాల్లో నాజీగ్రూపులు, ఫాసిస్టు గ్రూపులు ఆరబ్ దేశాల్లో మతచాందస గ్రూపులు ఆయా ప్రజల తత్వాలకు తలనొప్పిగా తయారవుతున్నాయి. ఈజిప్టు, అల్జీరియా దేశాల్లో ఆ ప్రభుత్వాలు టెర్రరిస్టు గ్రూపులపై కఠిన చర్యలు తీసుకోవాల్సిన స్థితి కల్పించబడుతోంది.

మత వాద రాజకీయ శక్తులు ఈ గ్రూపులను వాడుకుని

ఎన్నికలరంగంలో పైచేయి సాధించాలని చూస్తున్నాయి. వీటి ఫలితాలు జర్మనీలోను, ఇటలీలోను స్పెయిన్ లోను కనిపిస్తున్నాయి.

దేశదేశాలను ముంచెత్తుతున్న మాంద్యం, పెరుగుతున్న నిరుద్యోగం ఈ శక్తులకు నీరు, నారు అందజేస్తున్నాయి. టెర్రరిస్టు గ్రూపులకు ఊతం యిస్తున్నవారు చెంపలు వేసుకొనే రోజులు రాక తప్పదు.

ప్రచ్ఛన్న యుద్ధకాలంలో ప్రచార యుద్ధాన్ని ముమ్మరం జేసి అంతరంగికంగా కల్లోలాలను, తిరుగుబాట్లను రెచ్చగొట్టి సోషలిస్టు దేశాల్లో చిచ్చుపెట్టిన శక్తులు తాము కల్పించిన ప్రజాస్వామ్య ఎండమావులు కరిగిపోవటంతో ఇటీవల జరిగిన ఎన్నికల ఫలితాలు చూచి నివ్వెరపోతున్నాయి. సోషలిజం ఇక లేదని పెట్టుబడి దారీ మార్కెటు విధానమే అన్ని దేశాలకు మార్గ దర్శకమని చేసిన ప్రచారం పటాపంచలై పోతున్నది.

పెట్టుబడిదారీ మార్కెటు విధానం తమ జీవితాలను చిన్నా భిన్నం చేసిందని దశాబ్దాలుగా తామనుభవించిన ఉద్యోగభద్రత, సాంఘికభద్రత కుప్పకూలి నైతిక విలువలు కూడ పతనమై నూతన జీవితం తూర్పు యూరప్ దేశాల ప్రజలకు కనువిప్పు కల్గిస్తున్నది. అందుకే అనతి కాలంలోనే గుక్క తిప్పుకుని పోలండ్, లిథువనియా, బల్గేరియా ప్రజలు అవకాశం దొరకనిదే తడవుగా తిరిగి కమ్యూనిస్టులను గెలిపించివారికి అధికారం అప్పగించారు. ఈ క్రమం కొనసాగుతోంది. సోషలిజం వెనకడుగు వేయటం తాత్కాలికమేనని నడుస్తున్న చరిత్ర రుజువు చేస్తున్నది.

బి.బి.సి సబ్బంది 24 గంటలపాటు సమ్మె చేయటంతో ప్రపంచ వ్యాపితంగా వార్త ప్రసారాలు ఆగిపోయాయి. జాతీయ జర్నలిస్టుల యూనియన్, బ్రాడ్ కాస్టింగ్, ఎంటర్ టైన్ మెంట్, సినిమాటోగ్రాఫి టెక్నిషియన్లు జాయింటుగా యిచ్చిన పిలుపు ననుసరించి జూన్ 9 వుదయం నుంచి 10వ తేది ఉదయం వరకు సమ్మె జరిగింది.

సర్వీసులు, వేతనాల విషయంలో ప్రవేశ పెట్టాలనుకున్న నూతన నిబంధనలకు నిరసన తెలుపుతూ ఈ సమ్మె జరిగింది. లండన్ నగర పడమటి ప్రాంతంలోను బి.బి.సి కార్యాలయాలవద్ద ఉద్యోగులు పికెటింగ్ చేశారు.

ఆ విధంగా బి.బి.సి గొంతు 24 గంటల పాటు మూగబోయింది.

హైదరాబాదులో మున్సిపల్ కార్మికుల ధర్నా

ఉద్యోగభద్రతకు, రెగ్యులైజేషనుకు, సర్వీసు లందు పనిచేసే వందలాదిమంది ఎన్.ఎం.ఆర్, వర్కుచార్జ్డ్ సిబ్బంది జరిపే పోరాటాలను బలపరుస్తూ సి.ఐ.టి.యు రాష్ట్ర కమిటీ ఇచ్చిన పిలుపు పై హైదరాబాద్ మున్సిపల్ కార్పొరేషన్ నందలి కార్మికులు ఎంప్లాయిస్ యూనియన్ ఆధ్వర్యన సమావేశమైనారు. ఈ సమావేశానికి రాష్ట్ర మున్సిపల్ ఎంప్లాయిస్ ఫెడరేషన్ ఉపాధ్యక్షులు శ్రీ అలి అక్తర్, అధ్యక్షత వహించారు. ఈ సమావేశంలో నగర సి.ఐ.టి.యు అధ్యక్షులు శ్రీ డి.జి. నరసింహారావు రాష్ట్ర ఫెడరేషన్ ఉప ప్రధాన కార్యదర్శి శ్రీ భుజంగరావు కార్యదర్శులు శ్రీమతి శివమ్మ, యల్. సత్యేయ్య గార్లు మాట్లాడినారు. సమావేశంలో ఆమోదించిన తీర్మానంతోపాటు, వర్కుచార్జ్డ్ విధానం రద్దు కావాలని, మున్సిపల్ కార్మికులను రాష్ట్ర ప్రభుత్వ ఉద్యోగులుగా పరిగణించాలని, ఒకే కుటుంబంలోని ఒకే వ్యక్తికి ఉద్యోగం అనే విధానాన్ని రద్దు చేయాలనే కోర్కెలతో కూడిన వినతి పత్రం డైరెక్టరు ఆఫ్ మున్సిపల్ అడ్మినిస్ట్రేషనుకు శ్రీ అలిఅక్తర్, భుజంగరావు, నరసింహారావు, శివమ్మ ఎల్. సత్యేయ్యలతో కూడిన ప్రతినిధి, వర్గం అందచేసింది.

రంగారెడ్డి జిల్లా

మల్కాజ్ గిరి మున్సిపాలిటీ స్టాఫ్ వర్కర్స్ యూనియన్ రాష్ట్ర సి.ఐ.టి.యు పిలుపుపై జూన్ 30వ తేదీన మల్కాజ్ గిరి మున్సిపల్ ఆఫీసువద్ద ధర్నా చేసింది. ఈ ధర్నాకు యూనియన్ అధ్యక్షులు శ్రీ పి. నర్సింగరావు, అధ్యక్షత వహించారు ఈ ధర్నా కార్యక్రమంలో మున్సిపల్ ఎంప్లాయిస్ రాష్ట్ర ఫెడరేషన్ ఉప ప్రధాన కార్యదర్శి భుజంగరావు, మల్కాజ్ గిరి మున్సిపాలిటీ యొక్క సి.పి.ఎం మాజీ కౌన్సిలర్ శ్రీ వెంకటేశ్వర్లు ఉపాధ్యక్షులు వెంకట్ మాట్లాడారు. తరువాత మున్సిపల్ కమిషనరు పట్టణంలో లేనందున మున్సిపల్ మేనేజరు శ్రీ సాయిరెడ్డికి కొర్కెల పత్రము ఇచ్చారు.

శ్రీ సుధాకర్ కన్వీనర్ గా కడప నాన్ ఆపరేషన్ డివిజన్ ఫెడరేషన్ కన్వీనింగ్ కమిటీ కూడ ఎన్నికయింది. 27-6-94న కడప రీజనల్ వర్క్-షాప్ వద్ద ఫెడరేషన్ పతాకాన్ని ఎగురవేశారు. ఆ సందర్భంగా శ్రీ నారాయణ రెడ్డి అధ్యక్షతన బహిరంగ సభ జరిగింది. భీమవరంలో

భీమవరంలో వివిధ రంగాలలో పనిచేస్తున్న కార్మికులకు ప్రయోజన కరంగా ఉండేలా ప్రభుత్వం వెంటనే ఇ.ఎస్.ఐ ఆసుపత్రిని ఏర్పాటుచేయాలని రైస్ మిల్స్ వర్కర్స్ యూనియన్ (సి.ఐ.టి.యు) భీమవరం, జనరల్ బాడీ సమావేశం విజ్ఞప్తి చేసింది.

యూనియన్ వార్తలు

అగ్రికల్చరల్ మార్కెట్ యార్డులో జరిగిన సమావేశానికి అధ్యక్షులు శ్రీ ఆర్. ముసలయ్య అధ్యక్షత వహించారు. భీమవరం పట్టణంలో, పరిసరాలలో రైస్ మిల్లులు, ఫ్యాక్టరీలు, షాపులు తదితర రంగాలలో 15 వేలకు పైగా కార్మికులున్నారని యూనియన్ పేర్కొంది. ఇ.ఎస్.ఐ ఏర్పాటు చేసి వైద్య, ఇతర సహాయాలు అందించాలని కోరింది.

రైస్ ఆయిల్ మిల్లుల జి.ఒ విడుదల చేసి 3 సం॥ దాటి పోయిందని పేర్కొంటూ తక్షణం కనీస వేతనాల బోర్డును నియమించి కొత్త జి.ఒను ప్రకటించాలనీ సమావేశం డిమాండ్ చేసింది. సమావేశంలో జనరల్ సెక్రటరీ బి. బలరామ్ సి.ఐ.టి.యు జిల్లా సహాయ కార్యదర్శి శ్రీ కె. రాజారామోహన్ రావు యూనియన్ సహాయ కార్యదర్శి ఆర్. పెద్దిరాజు ప్రసంగించారు. సి.పి.ఎం. డివిజన్ కార్యదర్శి వర్గ సభ్యులు, శ్రీ సంద్యాల సుబ్బారావు, పట్టణ కార్యదర్శి శ్రీ అలుగు చిత్తరంజన్ హాజరయ్యారు. సమావేశానికి ఉండి, భీమవరం, శృంగవర్షం, వీరవాసరం, పరిసర గ్రామాల రైస్ మిల్లుల కార్మికులు హాజరయ్యారు.

(15వ పేజీ తరువాయి) సంవత్సరానికి 60 లక్షల అన్నం కెపాసిటీ కావాలంటే దాదాపు 42 కోట్ల డాలర్ల పెట్టుబడి కావాలి. మరి ఎవరు పెట్టుబడి పెడతారు? సహజంగా నెదర్లాండ్ రైతులే ఈ డబ్బును సమకూరుస్తారు. పి.ఐ.ఆర్.జి ప్రకారం, భారతదేశానికి 'ఎన్విరోడంగ్' దిగుమతి చేసుకోవటానికి 15 కోట్ల డాలర్ల పెట్టుబడి కావాలి. అంతా కలిపితే ఈ 'పరిశ్రమ' వల్ల ముష్టి 150 ఉద్యోగాలకన్నా ఎక్కువ సృష్టికావు. కానీ, ఈ ఒప్పందాలు జరిగే చోట్ల కొద్ది మంది అధికార్లు మాత్రం బోలెంత డబ్బును పోగేసుకుంటారు. ఇదంతా కూడా నూతన ఆర్థిక విధానాల ఫలితమే సుమా! కాని ఆ రసాయనాలతో నిండిన విష పూరిత పేడ మన పచ్చటి పొలాలను మాత్రం సర్వనాశనం చేయక మానడు!

క్యూబా సహాయ నిధి (తూ.గో. జిల్లా)

- | | |
|--|------------|
| 1) హార్టిక్స్ ఫ్యాక్టరీ ఆపరేటర్స్ అండ్ వర్కర్స్
యూనియన్-ధవళేశ్వరం | రు. 100-00 |
| 2) హైవేస్ ఆర్ అండ్ బి ఎంప్లాయిస్
యూనియన్ (కాకినాడ) | రు. 50-00 |
| 3) శ్రీ పేపర్ మిల్ వర్కర్స్ యూనియన్. పెద్దాపురం | రు. 100-00 |
| 4) రైస్ మిల్ వర్కర్స్ యూనియన్ కాకినాడ | రు. 200-00 |
| 5) పేపర్ మిల్ వర్కర్స్ 18x5 (రాజమండ్రి) | రు. 90-00 |
| 6) ఎ.పి.పేపర్ మిల్ స్టాఫ్ అండ్ వర్కర్స్
యూనియన్ (రాజమండ్రి) | రు. 100-00 |

కనీస వేతనాల షెడ్యూల్లో లేకుండా ఉన్న అనేక వాటికి కనీసవేతనాలు వర్తింపు చేయుటకి ఇచ్చిన ముసాయిదా జి.వో. యిది (సం)

ఆంధ్రప్రదేశ్ ప్రభుత్వం సంక్షిప్త

1948, క: 3 వేతనాల చట్టం - 1948 కనీస వేతనాల చట్టం అనుసూచిలోని 1వ భాగం లేదా 2వ భాగం క్రింద ప్రకటించినవి కాకుండా, ఫ్లాక్టరీల చట్టంలోని 2(ఎం) విభాగం లేదా 85వ విభాగంలో నిర్వచించినట్లుగా, ఏదైనా ఫ్లాక్టరీలో చేస్తున్న ఉత్పత్తి ప్రక్రియలో పనిచేసే ఉద్యోగుల కనీస వేతనాల రేట్లను నిర్ణయించడం - ముసాయిదా ప్రకటన - ఉత్తర్వులు - జారీ చేయడమయింది.

(జి.వో.ఆర్.టి. నెం. 868, మహిళాభ్యుదయం, శిశు సంక్షేమం, కార్మిక (కార్మిక-2) శాఖ, 29 ఏప్రిల్, 1994)

అనుబంధం

1948, కనీస వేతనాల చట్టం (1948లో కేంద్ర చట్టం) లోని 5వ విభాగంలో (1)వ ఉప విభాగపు (బి) ఖండం క్రింద కోరిన విధంగా రాష్ట్ర కనీసవేతనాల సలహా మండలితో సంప్రదించి, ప్రభుత్వం పరిశీలనను చేపట్టి సంకల్పించినట్టి 1948 కనీస వేతనాల చట్టం అనుసూచిలోని 1వ భాగం లేదా 2వ భాగం క్రింద ప్రకటించి నట్టివి కాకుండా, ఫ్లాక్టరీల చట్టంలోని 2(ఎం) విభాగం లేదా 85వ విభాగంలో నిర్వచించినట్లుగా ఏదైనా ఫ్లాక్టరీలో చేస్తున్న ఉత్పత్తి ప్రక్రియలో అనుసూచిత ఉద్యోగాలలో నియమితులైనట్టి ఉద్యోగుల కనీస వేతనాల రేట్లను నిర్ధారిస్తున్నట్టి ఈ క్రింది ముసాయిదా ప్రకటనను, అది వర్తించే వ్యక్తులందరి ఎరుక నిమిత్తం ఇందుమూలంగా వ్యవహరించడమయింది. ఈ ముసాయిదాను ప్రజలు ఎరుక నిమిత్తం గెజిటులో ప్రచురించిన తేదీ నుండి రెండు నెలల తరువాత పరిశీలనలోకి తీసుకోవడం జరుగుతుందని ఇందుమూలంగా తెలియజేయడమయింది. సదరు తేదీలోగా ఈ ప్రకటనకు సంబంధించి అందిన ఆక్షేపణలు లేదా సూచనలను పరిశీలించడం జరుగుతుంది. ఆక్షేపణలు/సూచనలను 'ఆంధ్రప్రదేశ్ కార్మిక శాఖ కమీషనరు, శ్రీ టి. అంజయ్య సంక్షేమ భవన్, ఆర్.టి.సి. క్రాస్ రోడ్డు హైదరాబాదు' అనే చిరునామాకు పంపాలి.

ముసాయిదా ప్రకటన

1948, కనీస వేతనాల చట్టం (1948లో 11వ కేంద్ర చట్టం) లోని 3వ విభాగంలోని (1)వ ఉప విభాగం 5వ విభాగంలోని (1) ఉప విభాగం ద్వారా లభ్యమయిన అధికారాలను పురస్కరించుకుని, ఆంధ్రప్రదేశ్ గవర్నరు గారు, 1948, కనీస వేతనాల చట్టం అనుసూచిలోని 1వ భాగం లేదా 2వ భాగం క్రింద ప్రకటించినవి కాకుండా, ఫ్లాక్టరీల చట్టంలోని 2(ఎం) విభాగంలో లేదా 85వ విభాగంలో నిర్వచించినట్లుగా ఏదైనా ఫ్లాక్టరీలో చేస్తున్న ఉత్పత్తి ప్రక్రియలో పనిచేసే ఉద్యోగాలకు అనుసూచిలో నిర్దిష్టపరచిన విధంగా మూలవేతనం, జీవన వ్యయ భత్యంతో కూడి ఉన్న కనీస వేతనాలను ఇందుమూలంగా నిర్ణయిస్తున్నారు.

అనుసూచి

వరస సంఖ్య	ఉద్యోగ వర్గం	మూల వేతనం	జీవన వ్యయ భత్యం
(1)	(2)	(3)	(4)
అత్యంత నైపుణ్యం గల పనివారు	1860/-	క్రింద నిర్దిష్ట పరిచిన విధంగా	
నైపుణ్యం గల పనివారు	1170/-		
పాక్షిక నైపుణ్యం గల పనివారు	960/-		
నైపుణ్యం లేని పనివారు	810/-		
కార్యాలయ సిబ్బంది			
1. మేనేజరు	1740/-		
2. సైన్/అకౌంటెంట్	1170/-		
3. గుమస్తా/టైపిస్టు/క్యాషియరు	1070/-		

జీవన వ్యయ భత్యం :


(ఎ) పారిశ్రామిక కార్మికులకు వినియోగదారు ధరల సూచికకు 253 పాయింట్ల వద్ద (మూల సంవత్సరం 1982-100) కనీస మూల వేతనపు రేట్లను అనుసంధించడమయింది. ఈ స్థాయికి పై బడిన వినియోగదారు ధరల సూచిలోని ఏదైనా పెరుగుదలకు ఈ క్రింది నిర్దిష్ట పరచిన విధంగా జీవన వ్యయభత్యాన్ని చెల్లించాలి.

మూలవేతనం రూపాయలు	పాయింట్లు పెరుగుదలకు చెల్లించవలసిన జీవన వ్యయ భత్యం రూపాయలలో
(1)	(2)
500	3.00

రూ. 500కు పై బడిన మూల వేతనంలోని ప్రతి 50 రూ. పెరుగుదలకు 0.25 పైసలను వి.డి.ఎ.గా అదనంగా చెల్లించాలి.

(టి) జీవన వ్యయ భత్యాన్ని కార్మికశాఖ కమీషనరు ప్రతి 6 నెలలకు అంటే, ఏప్రిల్ 1వ తేదీన, అక్టోబరు 1వ తేదీన ప్రకటిస్తారు. ఇందుకోసం, వరసగా డిసెంబరు, జూన్ నెలలలో అంతమయ్యే ప్రతి అర్థ సంవత్సరానికి రాష్ట్ర పారిశ్రామిక కార్మికుల వినియోగదారు ధరల సూచి సంఖ్యలో సగటు పెరుగుదలను పరిగణనలోకి తీసుకుంటారు.

THE NEW WORLD ORDER



From :

© : 612474

Editor

KARMIKA LOKAM

C.I.T.U. Office,
N.V.B. Smaraka Kendram,
1-1-60/4, Musheerabad,
Hyderabad - 20.

Address

To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 274
పుస్తకం పేరు	5865 2830
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
భాక పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Mounika
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good